

# శ్రీ మద్భగవద్గీత

అనువాదము :

శ్రీ నిర్వికల్పానందస్వామిలవారు

ఇది మూలశ్లోకములు, ప్రతిపదార్థము, ధారాళముగ అనువాదము, శ్రీధర్మియ, టీకాసారము, విశేషాంశములు, సానువాదగీతాపాఠక్రమము, ధ్యానమాహాత్మ్యములు సమభావాత్మకములగు ఉపనిషద్వాక్యసూచిక, వేదాంతసూత్రసూచిక, గీతాశ్లోకసూచిక, శబ్దానుక్రమణిక—ఇన్నిటితో విరాజిల్లుచున్నది.

భక్తులకు సాధకులకు మాత్రమేకాక కళాళాల విద్యార్థులకు సైతము ఉపయుక్తమయిన నివ్యగ్రంథము.

పుటలు : రెక్క+40 (అందమయిన అష్టమ ముద్రణము) వెల రూ 9-00

## ‘మాదివ్యవాణి’ గ్రంథమాల

నేడే కొనండి :

వడే పడే చదవండి !!

దివ్యావతారమూర్తుల విశ్వోపశిష్యములైన అమృత మధుర సూక్తులు సర్వ సుగ్రహము హృదయ సన్నిహితమునైన తేట తెనుగున ఏసిలో అందజేయబడ్డాయి. ఇందులో ఒక్కొక్కటి నిరుత్సాహులకు ఉత్సాహప్రదం, అశాంతిసంక్షుభితులకు శాంతిదాయకం, సంశయాందోళితులకు సంశయాపనోదకం, జిజ్ఞాసువులకు పరమార్థజ్ఞాన సమర్పకం, అందఱికి శిక్షకం, సంస్కారకం, నిర్వృత్యాపాదకం. మువ్వన్నెల మేలి జాకెట్టుతో పాకెట్టుసైజులో చక్కని తయారీపు—

శ్రీ రామకృష్ణ ఉవాచ	0.80	శ్రీ కృష్ణవాణి	0.80
శ్రీ శారవాస్త్రా క్తి నవనీతము	0.80	బుద్ధ ఉవాచ	0.80
శ్రీ వివేకానంద కంఠారావము	0.80	త్రైస్త్ర సూక్తిమాల	0.80
మహమ్మదు సూక్తిమంజరి		0.80	

ఇట్లు వ్రాయుడు :

మేనేజరు, శ్రీ రామకృష్ణ మఠము, మైలాపూరు, మద్రాసు - 600004.

# శ్రీ రామకృష్ణ ప్రభ

వంపుటము ౩౧

౧౯౭౫ - ఫిబ్రవరి : ఆనంద - మాసము

సంచిక ౮

## విషయ సూచిక

శ్రీపురసుందర్యష్టకము—మూలము : శ్రీ శంకరభగవత్పాదులు...	...	౨౨౫
చాళిష్యాక : అన్నమాచార్య		
శ్రీ గురుసూక్తిసుధ ... ..	...	౨౨౬
భారత నవనిర్మాత వివేకానందస్వామి—బి. యస్. ఆర్. ఆంజనేయులు	...	౨౨౭
శ్రీ వివేకానంద దివ్యకార్యము—శేష బ్రహ్మచారి ...	...	౨౩౨
తథావసారము (సంపాదకీయము)		
శ్రీ వివేకానంద జీవనగండేశము ... ..	...	౨౩౭
భక్తిరత్నావళి—మూలము : శ్రీవిష్ణుశ్రుతి	...	౨౪౧
చాళిష్యాక : విష్ణుచిత్తడు		
శ్రీ శంకర వివేకానందులు—పాపా కుబ్రహ్మణ్యకాస్త్రీ ...	...	౨౪౩
హాస్య వివేకానందము—హరిహరచాటు	...	౨౪౭
యోగపాఠబోధిని-19—శ్రీ క్షాశేషరానందస్వామి ...	...	౨౫౨
పరిప్రశ్న ... ..	...	౨౫౩
చార్తలు - విశేషాలు ... ..	...	౨౫౫

## శ్రీ రామకృష్ణ గురుదేవుని 140-వ జన్మదిన మహోత్సవము

తీర్థిహూః : 15-3-1975 శనివారము : ఉదయము 6 మొ 11 గం||వఅకు : వ్రత్యేకపూజ, భజన, హోమము మున్నగునవి

మతమున బహిరంగోత్సవము 16-3-1975 ఆదివారము అవరాహము 3-15 మొ|| 7-30 గం||వఅకు

అవరాహము 3-15 గంటలకు : బ్రహ్మశ్రీ మంజుక్కుడి రాజగోపాలాస్థులవారిచే  
'ధ్రువపరిత్ర' సంగీతప్రవచనము.

6-16 .. బహిరంగనభ : అధ్యక్షులు : శ్రీమ త్తపస్యానందస్వాములవారు.  
ఆంగ్లోపన్యాసకులు : శ్రీ హెచ్. ఎస్. రామచంద్రరావుగారు.

ఈ ఉత్సవములకు దనరూపమునగాని వస్తురూపమునగాని వంపబడు విరాళములు  
కృతజ్ఞతతో స్వీకరింపబడి రక్షింపబడు వంపబడును.

### ఇతర మహోత్సవములు

25-2-'75 మంగళవారము : శ్రీ అద్భుతానందస్వాములవారి జయంతి

11-3-'75 మంగళవారము : మహాశివరాత్రి

27-3-'75 గురువారము : శ్రీ చైతన్యమహాప్రభు జయంతి

30-3-'75 ఆదివారము : శ్రీ యోగానందస్వాములవారి జయంతి

ఈ ఉత్సవములన్నింటియందు భక్తరైల్లదను పాల్గొని భగవంతుని అమృతహాగ్యమును బిడయగోరుచున్నాము.

అధ్యక్షులు,

శ్రీరామకృష్ణమతము, మద్రాసు-600004.

# శ్రీ శారదాదేవి చరిత్ర

శ్రీరామకృష్ణభగవానుని సతీమణియు, ఆదర్శమాతయు, యోగినియునగు  
మహానీయురాలి దివ్యచరిత్ర

రచయిత:

శ్రీ చిరంతనానందస్వాములవారు

ప్రతి స్త్రీయును పురుషుడును...చదువవలసిన గ్రంథమిది...అమృతకలశము ...  
అనన్యసామాన్య సీతిమంజరి...తియ్యని తెలుగు...పాలవంటి శైలి...

—అంద్రప్రభ

...నారీలోకమునకేకాక, ఆధునిక వాఙ్మయమునకు ఈ గ్రంథము అమూల్యమైన  
కానుక; పాఠశాలలలో, కళాశాలలలో పాఠ్యగ్రంథముగా నుండదగిన ఉత్తమ గ్రంథము.

—అనందవాణి

246 పుటలు (అయిదవ కూర్పు) వెల : రూ. 2-75

# శ్రీ వివేకానంద జీవితచరిత్ర

(శ్రీ చిరంతనానందస్వామి ప్రణీతము)

ఇందు శ్రీ స్వాములవారి జీవితమున నింతకుపూర్వము గ్రంథస్థములుగాని ముఖ్య  
సంఘటన లెన్నియో శ్రీవారి సోదరశిష్యులవలన విని వ్రాయబడినవి. ఇది శ్రీ స్వాములవారి  
సంపూర్ణ చరిత్ర!

...శ్రీ వివేకానందస్వాములవారి యనూన వాగ్దేవమును మంచి నుడికారపు  
టాడుపుతో శ్రీ చిరంతనానందులు తెలుగునఁ బ్రదర్శించిరి. వివేకానందుల వాఙ్మయ  
మూర్తి కీ తెలుగునేత యలంకృతి...

—మీరి ప్రభాకరరావు

నిర్దుష్టమైన భావ, అందమైన అచ్చు, ఆకర్షకమైన రూపము.

432 పుటలు (పదవ కూర్పు) వెల : రూ. 4-00

ఇట్లు వ్రాయుదు: మేనేజరు, శ్రీరామకృష్ణమఠము, మైలాపూరు, మద్రాసు-600004.

## భ క్తి యో గ ము

అనువాదకులు :

శ్రీ చిరంతనానందస్వాములవారు

ఆధునికుల చిత్తము నాకర్షించురీతిని, అమోఘవచనములతో, విమర్శకదృష్టితో శాస్త్రప్రమాణములతో భక్తితత్త్వమును శ్రీ వివేకానందస్వాములవా రిందు విపులముగా ప్రదర్శించి యున్నారు. మూలగ్రంథములలోని ప్రమాణవచనములును వానికి టిప్పణములును సులభశైలియందు వ్రాయబడి యున్నవి.

(121+4 పుటలు)

(ఏడవ కూర్పు)

వెల : రూ. 4-00

## క ర్మ యో గ ము

అనువాదకులు :

శ్రీ చిరంతనానందస్వాములవారు

ఇందు శ్రీ స్వాములవారు కర్మయోగతత్త్వమును అరటిపం జొలిచినట్లు విశదీకరించియున్నారు. కర్మమెట్లు మోక్షసాధనమో స్పష్టీకరించియున్నారు.

(146+8) పుటలు

(అష్టమ ముద్రణము)

వెల : రూ. 4-00

ఇట్లు వ్రాయుడు : మేనేజరు, శ్రీ రామకృష్ణమఠము, మైలాపూరు, మద్రాసు-600004



ఫోన్ : 71231

ఫోన్ కాక్స్ : 635

## మా మానవత్రికలు వేదాంతకేసరి

తత్వశాస్త్ర - మత - సంస్కృతివిషయకంగా 1814-వ సంవత్సరంనుండి వడవనిదుతుండి

అంగ్ల మానవత్రిక

ఇండియాలో	శ్రీ లంకలో	అమెరికాలో	ఇతర విదేశాలలో
సాలు చందా : 8 రూపాయలు	10 రూపాయలు	4 డాలర్లు	1 పౌను
జీవిత చందా : 150 ..	200 ..	70 ..	18 పౌనులు.

## శ్రీ రామకృష్ణ విజయం

మత - సాంస్కృతికవిషయకంగా 1921-వ సంవత్సరమునుండి ప్రచురింపబడుతున్న తమిళ మానవత్రిక

ఇండియాలో	శ్రీ లంకలో	అమెరికాలో	ఇతరవిదేశాలలో
సాలు చందా : 7 రూపాయలు	9 రూపాయలు	3 డాలర్లు	₹ 0-70
జీవిత చందా : 100 ..	150 ..	50 ..	12-పౌనులు.

## శ్రీ రామకృష్ణ ప్రభ

1844-వ సంవత్సరంనుండి ప్రచురింపబడుతున్న విశ్వసనీయమైన ఆధ్యాత్మిక విజ్ఞానముకమును వెదకల్గే

తెలుగు మానవత్రిక

ఇండియాలో	శ్రీ లంకలో	అమెరికాలో	ఇతరవిదేశాలలో
సాలు చందా : 7 రూపాయలు	9 రూపాయలు	3 డాలర్లు	₹ 0-70
జీవిత చందా : 100 ..	150 ..	50 ..	12-పౌనులు.

1. వందదారులు ఉత్తరప్రత్యుత్తరాంతలో తమ 'వందదారు సంఖ్య' ముద్రాచిత్రాన్ని విలాసాలను సృష్టించి వ్రాయాలి.
2. వత్రిక అందకపోతే మాసాంతానికి మాకు తెలుపాలి.
3. వందదారులకు మేము ప్రచురించిన గ్రంథాలను 81% తగ్గింపు ధరలకు అందజేస్తాం. వితరాలకు క్రింది విలాసానికి వ్రాయండి.
4. ప్రముఖ సంస్కృతి కేంద్రాలలో ప్రచారంలో ఉన్న యీ ఆధ్యాత్మిక విజ్ఞాన వత్రికలు అద్వైతైష్ఠ్యంబులకు చక్కని ప్రావళాలు. రేఖలకు వ్రాయండి.
5. సమీక్షకు గ్రంథాలు పంపేటప్పుడు రెండేసి ప్రతులు సంవలంపివదని గ్రంథకర్తలకు ప్రకాశకులకు మా ప్రార్థన.
6. ప్రచారంజకములైన మత - తత్వశాస్త్ర - సంస్కృతివిషయక స్వతంత్ర వ్యాసాలను రచయితలు అందజేస్తే సంపాదకులు కన్నుల కద్దుకొని ప్రచురిస్తారు.
7. వత్రిక పెన్సిమెన్సాని కోరేవారు 75 పైసల పోస్టేజీ పంపాలి.

ఇంకా వివరాలు కావలసినవారు :

మేనేజరు. శ్రీ రామకృష్ణ మఠం, మైలాపూరు. మద్రాసు-800004

అనే విలాసానికి వ్రాయండి.



‘అభిలషిభు శరణౌందుమ్, యా త్కలంబ యతనిక్యప సిదు నమభూతి కందు వత్స’

—శ్రీ శారదామణి.

# శ్రీరామకృష్ణ ప్రభ

సంపుటము 30 }

౧౯౭౫ - ఫిబ్రవరి : : ఆనంద - మాఘము

{ సంచిక ౪

ఓమ్

## త్రిపురసుందర్యష్టకము

మూలము :

శ్రీశంకరభగవత్పాదులు

వ్యాఖ్యాత :

అన్నమాచార్య

పురస్థర పురస్థ్రికాం, చికురబన్దనైరస్థ్రికాం,  
పితామహపతివ్రతాం, పటుపటీరచర్చారతామ్,  
ముకున్దరమణీం, మణీలపదలజ్జ్రియాకారిణీం,  
భజామి, భువనామ్నికాం సురవహుటికాచేటికామ్ ॥

శ్రీ శంకరభగవతః కృతా త్రిపురసుందర్యష్టకమ్ సంపూర్ణమ్.

చికురబన్దనైరస్థ్రికాం = శేకపాశము ముడివేయు దాసియైకొలుచు, పురస్థర  
పురస్థ్రికాం = దేవేంద్రుని మహిమియగు శచీదేవిని, పటుపటీరచర్చారతామ్ = శేషుతో  
గంధమలదు దాసియైకొలుచు, పితామహపతివ్రతాం = నలువయిల్లాలగు సరస్వతీదేవిని,  
మణీలపత్ అలజ్జ్రియాకారిణీం = రత్నాలభాసురాలంకారములతో సింగారించు దాసియై  
కొలుచు, ముకున్దరమణీం = హరిసియయగు లక్ష్మీదేవిని, సురవహుటికాచేటికామ్ = పైని  
పేర్కొన్నదీతిగా దేవకాంతలు పరిచారికలుగాగలదగు, భువనామ్నికాం = జగదంబయగు  
త్రిపురసుందరీదేవిని, భజామి = ఉపాసించును.

అన్నమాచార్యపరనామధేయ శారదావజ భక్తవత్సలప్రణీతమగు త్రిపురసుందర్యష్టకవివరణము సంపూర్ణము.

“జగన్మాతయం దొకచుక్క కృష్ణమగు నయ్యెను. మణియొకటి బుద్ధుడై యొప్పెను.  
వేటొకటి త్రెనై ధాసించెను. జగన్మాత్రంకమును లోకమున మనతల్లియందు లేకమైనను గని యామెను  
ఆరాధించుచో, మన కది మహత్త్వమును గలుగ జేయును. భక్తిజ్ఞానములు వలయుచో ఆమెను  
ఆరాధింపుము.”

—శ్రీ వివేకానందస్వామి.

# శ్రీ గురు సూక్తి సుధ

ఒక భక్తుని ప్రశ్న : మేము శాస్త్రములను చదువుచుము. మా కవి ఒంటబట్ట వేల?

శ్రీరామకృష్ణులు : వట్టి చదువులన నేమి సాధింపగలవు? ఆధ్యాత్మికసాధన యవసరము — తపము, దేవుని పిలుపుము, “సిద్ధి, సిద్ధి” యని మరలమరల ననుచుండిన నేమి యుపయోగము? దానిని కొంచెము తినవలెను.

ముండ్ల చెట్టును తాకినచో చేయి నెత్తురు కారును. అట్టి మొక్కను తెచ్చి దాని సమీపమున గూర్చుండి “అడుగో! మొక్క కాల్చి పోవుచున్నది” అని పడేపడే యనుచుందు వనుకొందము. అట్లు చేయుట మొక్కను కాల్చురా? ఈ ప్రపంచ మట్టి ముండ్లపొద వంటిది. జ్ఞానమను మంటను రగిల్చి దానితో ముండ్లపొద నంటింపవలెను. అప్పుడే అది తగులబడును.

సాధనావస్థయందున్నప్పుడు కొంత శ్రమ పడవలెను. అప్పుడు మార్గము సుకర మగును. నదివంపుల చుట్టును నావను నడిపింపుము. పిదప దానిని వాలుగాలియందు బోండ్ము.

మాయ యను గృహమునందు నీవు జీవించు నంత కాలమును, మాయ యనెడు మబ్బు డెన్నంతవఱకును, జ్ఞానమనెడు సూర్యుని ప్రభావమును చూడలేవు. మాయ యను గృహము నుండి వెలికి రమ్ము. కామినీకాంచనములను త్యజింపుము. అప్పుడు జ్ఞానమను సూర్యుడు అజ్ఞానమును నిర్మూలించును. ఇంటిలోనుండిగా భూతద్దము కాగితమును మండింపలేదు, వెలుపల నిలిచినచో ఆపుడు సూర్యకిరణములు భూతద్దముపై బడును. కాగితము మండును. అట్లే, మబ్బుగా నున్నచో భూతద్దము కాగితమును కాల్చలేదు. మబ్బు తొలగగానే కాగితము మండును.

[యనస్సునందలి తిమిరము] కామినీ కాంచనములకు కొంత వైదొలగిననే నశించును. అట్లు వైదొలగి కొంచెము తపమును ఆధ్యాత్మిక సాధనను అధ్యసింపుము. అప్పుడు మాత్రమే ఈ అహంకారము అజ్ఞానము అను మబ్బు మాయమగును. అప్పుడు మాత్రమే బ్రహ్మజ్ఞానము లభించును. కామినీకాంచన మను మబ్బు ఒకటియే జ్ఞానసూర్యునిమాటుపరచును.

(మార్వాడీ భక్తులతో) సన్న్యాస నియమములు చాల కఠినమైనవి. కామినీకాంచనములతో నేమాత్రమును సంపర్కముండుటకు వీలులేదు. తన చేతులతో ధనము గ్రహింపరాదు. దానిని తన సమీపమున నుంచుటకు గూడ ననుమతింపరాదు.

లక్ష్మీనారాయణమార్వారి యనువేదాంతి ఇచ్చటకు చాల తరచుగా వచ్చుచుండెడివాడు. ఒకనాడు నా పడకపై మాసిన దుప్పటిని జూచి “మీ పేర పది వేలరూప్యములను వేసెదను. ఆ వడ్డీ మీ ఖర్చులకు వచ్చును” అనెను. అతడా మాట లనగనే కట్టదెబ్బ తినినట్లు స్మృతి తప్పి పడిపోతిని. స్మృతావచ్చిన పిదప అతనితో నిట్లంటిని—“మరల నీ విట్టి మాటలనినచో నీ విచ్చటికి రాకుండుటమేలు. ధనమును స్మృశించుట నా కసాధ్యము. దానిని నా సమీపమున నుంచుకొనుటగూడ నసాధ్యమే”. అతడు చాల తెలివైనవాడు. “అయిన మీకుగూడ అంగీకారము తిరస్కారము అను భావన యున్నది. అట్లెనచో మీరు పరిపూర్ణ జ్ఞానమునంద లేదు.” “మహాశయా, నే నింకను అంతదూరము పోలేదు” అని నేనంటిని (అందఱు నవ్వుదురు). అపుడు లక్ష్మీనారాయణ “ఆ ధనమును హృదయమియొద్ద నుంచగోరెను.” నే నంటిని. “అది పనికిరాదు. నీవు దానిని హృదయమివద్ద నుంచి వచో నా యిష్టప్రకారము దానిని ఖర్చుచేయు

మని హృదయు నాదేశింతును. అతడు నా మాట పాటింపనిచో నాకు కోపము వచ్చును. ధనసంపర్కమే చెడుగు. వలదు. నీవు దానిని హృదయుఁవద్ద నుంచుటకు వీలులేదు.” అద్దము నొద్ద నుంచిన వస్తువు అందు ప్రతిఫలింపదా?

ఒక యువకుని ప్రశ్న : అయ్యా, జ్ఞాన మన నేమి!

శ్రీరామకృష్ణులు : అది భగవంతుడొకడే సత్యమనియు తక్కిన దెల్ల మిథ్య యనియు తెలిసి కొనుటయే. సత్య మగుదానిని బ్రహ్మ మనియు నందురు. దాని కింకొక పేరు గలదు. ‘కాలము’ ఒక నానుడి గలదు. ‘అన్నా, కాలమునం దెన్ని పుట్టుచు, గిట్టుచు ఉండును!’

కాలముతో క్రీడించునదే కాళి. ఆమె ఆద్య శక్తి. కాలము కాళి బ్రహ్మము శక్తి యను నవి అవిభాజ్యములు.

సత్యస్వరూపమగు బ్రహ్మము శాశ్వతము. అది గతమునందును వర్తమానమునందును భవి

వ్యత్తునందును ఉండును. దానికి ఆద్యంతములు లేవు. దానిని మాటలలో వర్ణింప వీలు కాదు. బ్రహ్మమును గూర్చి చెప్ప గలిగిన దంతయు నేమనగా ఆది చిత్స్వరూపము ఆనందస్వరూపము అని మాత్రమే.

ప్రపంచము మిథ్య - బ్రహ్మముమాత్రమే సత్యము. ప్రపంచ మింద్రజాలము వంటిది. విద్రవాళికుడు సత్యము. కాని యతని ఇంద్ర జాలము మిథ్య.

ఒక భక్తుని ప్రశ్న : స్వామీ, మానవుడు ముక్తు డగుటకు గంగాతీరముననే మరణింప వలెనా?

శ్రీరామకృష్ణులు : అతడు మురికిగుంట యందు గాని గంగాతీరమున గాని ఎచ్చట మరణించినను అధ్యాత్మజ్ఞానము మాత్రమే మోక్షము నిచ్చును. కాని బద్ధతీవికి గంగా తీరము విధింపబడినది.

## భారత నవనిర్మాత వివేకానందస్వామి

బి. యస్. ఆర్. ఆంజనేయులు

‘శ్రీ’ వివేకానందస్వామి రూపుదాల్చిన తేజము. కార్యాచరణ మానవులకు ఆయన ప్రసాదించిన సందేశము’ అని రోమాకోలా వివేకానందుని గూర్చి వ్రాసియున్నారు: ఈ మహనీయమూర్తి తన మాతృదేశమైన భారత దేశమునకు, యావత్ప్రపంచమునకు పునరుజ్జీవ నమును ఎట్లు కల్పించెనో చూతము.

స్వామి సంస్కృతము నందును, ఆంగ్లము నందును నిష్ణాతుడు. ఓక్స్ ఫోర్డు సంపత్తిచే ననాతనమైన భారతీయ సంస్కృతి నంతయు

సంస్కృతము నందును, పాశ్చాత్య సంస్కృతిని ఆంగ్లమునందును కూలంకషముగ గ్రహించెను. అన్ని మతములను, మతశాఖలను ఒకే సత్య మును తెలుపుచున్నవని ఆచరణలో కనుగొనిన శ్రీ రామకృష్ణదేవుడు తన ఆధ్యాత్మిక శక్తి సంతయు వివేకానందునకిచ్చి ‘పకీరు’ అయ్యెను. ఆ శక్తితో స్వామి భారతదేశము నలుమూలలను కాలినడక చేతిరిగి ధనికల, పేదల, రాజా స్థానములందలి రాజుల స్థితిగతులను ప్రత్యక్షముగా తెలిసికొనెను. “ప్రాద్దేశముల కిచ్చుటకు

బుద్ధునకు సందేశమున్నట్లు, తనకు పాశ్చాత్య దేశముల కిచ్చుటకు సందేశము కలదని గ్రహించెను. భారత జన సామాన్యము తమ వ్యక్తిత్వమునే మరచిపోయి, కూడు గడ్డకే అలమటించుటను, స్త్రీలు విద్యాగంధమే లేక బానిసలుగా చూడబడుటను మతము అంట రానివారిని సృష్టించుటలోను, వంటకుండలోనికి ప్రవేశించుటను, ఎక్కడ చూచినను బానిసల లక్షణమగు 'అసూయ', 'అనైక్యత' ప్రబలుటను దర్శించెను. దీనిని రూపుమాపి భారత మాతను నిద్రలేపి ఆమెను ఇంతకుముందుకన్న ఉన్నత సింహాసనముపై శోభాయమానముగా ప్రతిష్ఠించుటయే తన లక్ష్యమని ఆయన తెలిసికొనెను. ఆ కార్యసాధనకు అసూయాపూరితమగు మాతృభూమి కేంద్రముగాదనియు విదేశములకేగి ఆర్థిక సాయము బడయుట అవసరమనియు ఆయనకు గోచరించెను. ఈ విషయమునే ఒక రాజ సంస్థాన మండలి ఉన్నతాధికారి స్వామి!ట్లు చెప్పెను. "స్వామి! ఈ దేశములో మీరు సాధింపగలది చాలాతక్కువ. ఇక్కడ మిమ్ము అభినందించువారు దాదాపు మృగము. మీరు పాశ్చాత్య దేశముల కేగి నచో అచ్చటివారు మిమ్ము, మీ ప్రతిభను చక్కగా అర్థము చేసికొనగలరు. అంతేగాక మన సనాతన ధర్మమును వారికి బోధించినచో పాశ్చాత్య సంస్కృతికి కొత్త వెలుగు కొని రాగలరు." ఇది స్వానుభవమున స్వామి కనుగొనిన సత్యమే.

తాను బ్రహ్మవేత్త, దైవ ప్రేరిత విశ్వ ప్రవక్త. బుద్ధుడు అద్వైతమును నైతికముగాను, శంకరులు ధీయతిముగాను ప్రపంచము

నకు నొక్కి చెప్పియుండ తాను అద్వైతము యొక్క ఆచరణ రూపమును ప్రబోధించెను.

తాను చేసిన ఉపన్యాసముల ప్రభావమును వర్ణించుచు స్వామి యిట్లు చెప్పెను. "నేను సభావేదికపై నిలిచినప్పుడు ఒక మహా తరళ శక్తి నన్నావహించును. ఒక్కమాట చేతనే వేలాది ప్రేక్షకుల యిందలి 'నేను, నాది' అను అడ్డంకులను బ్రద్దలుచేసి మాయనుండి దాటించగల నను భావము కలుగును." స్వామి నోటినుండి వెలువడునది ఉపన్యాసముగాదు. అది అనుభూతి. దాని ప్రభావమును రామకృష్ణ స్వామి యిట్లు వర్ణించెను. "సభికులు నిశ్చేష్టులయ్యెడివారు. తామెక్కడ నున్నారో, కాలమెట్లు గడచినో యను స్మృతయే వారికుండదు. ప్రగాఢమైన వాతావరణము అలముకొనెడిది. అప్పుడప్పుడు జీవాత్మ పరమాత్మల పరిపూర్ణైక్యానుభూతి కొందరికి కలుచుండెడిది." ఎచ్చట ఉపన్యసించినను ఉపన్యాసానంతరము సభికులు నూతన తేజముతో, నూతనానుభూతితో, నూతన విశ్వాసముతో వెడలిపోయెడివారు.

చికాగో విశ్వమత మహాసభలో దిగ్విజయముపొందిన తర్వాత స్వామి అమెరికామఖ్య నగరములన్నింటిలో ఉపన్యసించెను. ఇంగ్లండు, ఫ్రాన్సు, జర్మనీ మొదలగు అనేక దేశములకు ఆహ్వానింపబడెను. అనేకలగు ప్రముఖ వ్యక్తులతోను, సామాన్యులతోను ప్రసంగించెను. వివిధ తరగతుల వారి మనోగతులను అవగాహన చేసికొనెను.

బ్రహ్మచర్యభూతిని పొందిన మహాసయుడు గాన తాను ఎక్కడికి వెళ్లి నను అక్కడివారిలో

ఒకడు కాగలిగెను. ఆయన ప్రేమను, ఆత్మీయతను పొందినది ఒక్క అమెరికా, ఇంగ్లండు వాస్తవ్యులే గాదు. ఆయన సగర్వముగా ఇట్లు చెప్పెను. “నేను నా పూర్వీకుడైన శ్వేత వర్ణపు ఆర్యులకు కృతజ్ఞుడనుగా నున్నచో, గౌరవ వర్ణముగల మంగోలియను పూర్వీకులకు, మరల కృతజ్ఞుడనుగా ఉన్నాను. అందరికంటె ఎక్కువ నల్లని మేనిచాయగల నా నీగ్రో పూర్వీకులకు, అత్యంత కృతజ్ఞుడనై యున్నాను.” స్వామికి విభేద జాతులవారు అభిన్నులైనట్లే విభిన్న మతములు సమానమే. “హిందూవుతో చేరి దేశాలయములో ప్రార్థింతును. నా క్రైస్తవ సాధకులతో కలిపవ మోల మొక్కుదును. నా ముస్లిం భాయిలతో చేరి మసీదులో సమాజ చేయగలను” అని స్వామి ఒకసారి తన మతసామరస్యమును అభివ్యక్త మొనర్చెను.

పాశ్చాత్యులకు గల ఆత్మనిశ్వాసము, కార్యదక్షత, సుఖీభావము ఆయన తెలిసికొనెను. పాశ్చాత్యులు నిర్మించిన అశ్రద్ధభూత జాతీయ జీవన సౌధములు వారి సౌకీల్యమును బలిష్ఠ స్థాభములపై కట్టబడుటను స్వామి గ్రహించెను. భౌతిక సంపదలతో తుల్యుడగుచున్నను, ప్రకృతి యివ్వగల భోగములన్నియు వారికి ఆత్యంతము చేరువగా నున్నను “పాశ్చాత్య దేశములలోని జీవనము పైకి నవ్వుల రవళి వలె నుడును. కాని అడుగున నున్నది విపాదము. అది ఏద్యులతో ముగియును” అని ప్రత్యక్షముగా తెలిసికొనెను. ఇట్టి వారికి ఆధ్యాత్మిక బోధ భారత దేశము నుండియే రావలయునని స్వామి గ్రహించెను.

భారత దేశము ప్రపంచమునకు ఆధ్యాత్మిక గురువు. కాని అట్టి భారత జాతి నిర్మాణము కావలసియున్నది. ఆ పునరుజ్జీవనమునే స్వామి మొదట చేపట్టెను. ‘ఏబది సంవత్సరముల వరకు మీ దైవము భారత దేశము’ అని, దాని దాగ్యవిముక్తికై పాటుపడుట ఆవశ్యకమని దేశీయులకు గుర్తుచేసెను. “అన్నమో రామ చంద్రా యని విలపించు ఆర్తులకు మత బోధ లెందులకు!” అని శ్రీరామకృష్ణుడు వచించి యుండుటచే “భారత జన సామాన్యము కేవలము పశుప్రాయమై జీవించుటకు కారణము అజ్ఞానము, అక్షరజ్ఞాన శూన్యత” అని తెలియజెప్పించు దేశము అధికారివృద్ధి చందవలయుననియు జన సామాన్యమునకు విద్యగరపుచో వారి సమస్యలను వారే నిర్ణయించుకొందురని విశదపరచెను. భారతీయ మహిళలు అణచివేయబడిన యంత్రములుగా నున్నారని, వారికి విద్య గరపి స్వాతంత్ర్యము నిచ్చినచో వారి విషయములను వారు చక్కపరచు కొందురని, తెలియజెప్పెను. విద్య యనగా విషయ సంగ్రహణము గాదనియు, మానసిక క్రులను కేంద్రీకృతము చేసి ఎవరి కాళ్లపై వారు నిలుచు నట్లు చేయునట్టిదనియు, అట్టి విద్యయే ఆవశ్యకమనియు వక్కాణించెను. ఇతర దేశముల నుండి సాంకేతిక విజ్ఞానము మనము నేర్వవలయుననియు, దానికి మారుగ మన ఆధ్యాత్మిక సంపద వారికి పంచిపెట్టవలయుననియు స్వామి ఆశించెను.

మతవిషయములో పూర్వకాలమునుండియు ‘బ్రహ్మసత్యం జగన్మిత్య’ అను శ్లోక పాదమునకు ప్రాధాన్యత యివ్వబడినదనియు ఇక నుండి రెండవ పాదమైన ‘జివో బ్రహ్మైవ నాపరః’

అనునది మూలమంత్రము కావలయుననియు సూచించెను. దీనిని అమలులో పెట్టుటకు నూతన సన్న్యాస సంప్రదాయమును కల్పించి వారు ఆత్మమోక్షముతో పాటు జగద్దితము కూడ చేయవలయుననియు జీవము గల మానవరూపమైన దైవము (అనాథలు) ఎదుట ప్రత్యక్షమైయుండ వారికి సేవ చేయుట మాని ఆచలమైన దేవతల నారాధించుట, నీటికై గంగా తీరమున బాని త్రవ్వట వంటిదని చెప్పెను. సోదర శిష్యుడైన అఖండానందస్వామికి వ్రాయుచు 'నీవు' మాతృదేవోధవ, పితృదేవోధవ' అని తెలిసికొని యున్నావు. ఇకనుండి 'మూర్ఖదేవోధవ, దరిద్రదేవోధవ' అని చెప్పుచున్నాను. వారి నర్పించుము" అనెను. "మేచ్చులను పదము ఏనాడు స్పృష్టించబడినదో ఆనాటి నుండియే భారతజాతి శ్రేయము కుంటుపడిన దనియు" అందుచే "చెప్పులు కట్టువారు, పాకీ వారు ... నార క్తబంధువులని ప్రకటించు" మనియు స్వామి దేశీయులకు ప్రబోధించెను.

తన జీవిత కాలములోనే తన ఆదర్శములను ఆచరణలోనికి తెచ్చుటకు 'రామకృష్ణమిషన్' అను సర్వసంగ పరిత్యాగంలగు సన్న్యాసుల సంఘము ఏర్పరచి బేలూరు మతమును దానికి కేంద్రస్థానముగా నొనర్చెను. "ఈ బేలూరు మతమునకు సంక్రమించిన ఆధ్యాత్మిక శక్తి పదునైదు వందల సంవత్సరములవరకు నుండును... నేనిది ఊహించుచున్నానని తలంప వద్దు, నేను దానిని స్వయముగా చూచుచున్నాను." "

భారతమాత తన నిద్రనుండి మేల్కొనుచున్నట్లు, ఇక ఆమె ఎన్నడూ నిద్రింపనట్లు, ఆమె భవిష్యత్తు అత్యంతము ఉజ్జ్వలముగా

నున్నట్లు ఈ ప్రవక్త చూచియుండుట చేతనే "నేనీ భారత దేశము ఉచ్ఛవింపనిమ్ము. నాగలి పూనిన రైతు కట్టముల నుండి, బెస్తవారల గుడిసెలనుండి, చెప్పులు కట్టువారి, వీధులు ఊడ్చువారి పూరిపాకల నుండి పైకి లేపనిమ్ము. చిల్లర వస్తువులు అమ్మువారి దుకాణముల నుండి, కమ్మరివారి కొలిమినుండి ఆమెరు పైకి ఉబుకనిమ్ము కర్మాగారముల నుండి, సంతల నుండి బజార్లనుండి ఆమెరు ముందుకు త్రోసు కొని రానిమ్ము. తోటల నుండి, అడవులనుండి, గుట్టలనుండి, పర్వతములనుండి ఆమెరు బయటకు రానిమ్ము" అని ఎలుగెత్తి చాటెను.

భారతీయులకు మతము జీవనాది. అది విడనాడినచో జాతి నశించును. అందుకై వేదాంత భావములను అందరికి అందుబాటులోనికి గొని వచ్చి వానిని అన్ని రంగములలోని వారిచే ఆచరింపజేసి వ్యక్తులు నిజమైన శీలసంపదగలవారైన నాడు ఫ్యాక్టరీలోని పనిగాని, దేవాలయములోని ఆర్చనగాని, ఆఫీసులోని పనిగాని, వ్యవసాయరంగములోని కృషిగాని, వీధులూడ్చుటగాని, ధ్యానమొనర్చుటగాని— సమస్తము దైవారాధనగా మారిపోవునని స్వామి అభిప్రాయము. అప్పుడే భారతీయులు తమ ప్రాచీన మత రహస్యములను అవగాహన చేసికొని పాశ్చాత్య దేశములను ఆధ్యాత్మిక భావములతో ముంచివేయగలరు.

ఈ స్థితికై స్వామి అహర్నిశము పనిచేసెను. "నేను రూపము లేనిధ్వనిని." "ఈ దేశములో ఒక కుక్కయైనను అన్నము లేక ఆలమటించి నచో ఎన్నో వేల జన్మల నెత్తుటకైనను సంసిద్ధముగా నున్నాను." "నే నీ శరీరమును ఒక చొక్కావలె తిసిపార వేసినను నా పని నుండి

నేను విరమింపను. సర్వప్రపంచము భగవంతున కన్న భిన్నము కాదని తెలియువరకు నేను అన్నిచోట్లలోను మానవులను ఉత్తేజపరతును” అని స్వామి చెప్పియుండెను.

తా నీ శరీరమును చాలించిన తర్వాత భారతదేశములో అనేక రంగములలో వ్యక్తులను అనేకరీతుల ప్రబోధించి తన కార్యమును నెరవేర్చుకొనెను.

గాంధీమహాత్మాడు భారతజాతిపిత, ఆయన వివేకానందని దర్శించుటకు యత్నించెను. కాని కలువలేకపోయెను. ఒకసారి వివేకానంద జయంతికి బేలూరు మతమునకు వెళ్లి స్వామి స్వాగత చిహ్నముల నన్నింటిని చూడెను. ఆనాడు ఆయన యిట్లు చెప్పెను. “వివేకానంద రచనలను ట్యుణ్డముగా పఠించి యున్నాను. వానిని చదివిన తర్వాత నా దేశభక్తి వెయ్యిరెట్లు ఎక్కువైనది.” అస్పృశ్యతా నివారణ, దరిద్రనారాయణ నేమ స్వామిజీ సొకల్పించినవే, వానిని ఆయనమహాత్మునిచే చేపట్టింది ఆచరణలోనికి గొనివచ్చునట్లు చేసెను.

దేశమునకు శౌర్యమును సూరిపోసిన సుభాష్ చంద్రబోస్ ను “ఉక్కునరములు, ఇనుప కండరములు గలవారు, దేశమునకు కావలసి యున్నారు” అను స్వామిజీ సందేశము ఉత్తేజపరచినది. ఆయనను ఆరాధించునట్లు చేసినది. “ఆధునిక భారతదేశము వివేకానందుని సృష్టియే” యని సుభాష్ చెప్పెను.

దివ్యశక్తి భూమికి దిగివచ్చి భూతలము స్వర్గము చేయవలయునని ఆశించిన ఆరవిందయోగికి స్వామి యెట్లుతోడ్పడెనో అరవిందుని మాటలలో చూతము. “విజ్ఞాన మనస్సు

(Super mind) యొక్క సత్వము నాలో చొప్పించినది వివేకానందుని శక్తియే. విజ్ఞాన మనస్సు వైపునకు మళ్లించు కేలకము ఆయనయే చూపెను. ‘విజ్ఞాన మనస్సు’ అని ఆయన చెప్పలేను. ‘అది, అది’ అని మాత్రమే ఆయన చూపును. సూచించుచు ఉదాహరించును. ఆలిపూరు జైలునందుండగా 15 రోజులు విడువకండ వాకు దర్శనమిచ్చి.....విజ్ఞాన మనస్సు చేరువరకు బోధించెను. నాలోనికి ఆ భావము చొప్పించవరకు నన్ను ఆయన వదలలేదు. నేను ఆయనను కోరలేదు. అయినను ఆయన వచ్చి నాకు బోధించెను. అత్యంత సూక్ష్మ విషయములలో కూడ ఆయన నిశ్చితముగా తు,చ, తప్పకుండెను.”

‘కర్మయోగి’ (12 ఆషాఢ 1916) పత్రికలో వ్రాయుచు అరవిందయోగి ‘వివేకానందుడను ధీరాత్మ అవతరించి ఈ ప్రపంచమును తన రెండు చేతులతో మార్చుచెందించునని గురుజేవుడు (రామకృష్ణుడు) గ్రహించెను. ఈ గ్రహింపు భారతదేశము మరల జాగృతమై జీవించుటయే గాక జయశీలి అగునని ప్రపంచమునకు తెలుపు అభివ్యక్తమైన మొదటి సూచన.”

వేకానందుడు ద్రష్ట, ఆయన వచనము లన్నియు సత్యమున కభిన్నములు. ప్రస్తుతకాలమున అవిసీతి, అరాచకము మొదలగున వెన్నోగోచరించి నిరాశాజనకముగా నున్నను, సముద్ర మథనమున హాలాహలము వచ్చిన తర్వాత అమృతము లభ్యమైనట్లు ఈ గాలి దుమారము కొట్టుకొనిపోయి జలుషివాక్కులు యథార్థమగు దినము, సంప్రాప్తమగు దినము వచ్చునని ఆయన ఈ 113 వ జన్మదినమున ఆశీంఠము.



# శ్రీ వివేకానంద దివ్యకార్యము

కేవల బ్రహ్మచారి

శ్రీవివేకానందస్వాములగూర్చి వ్రాయుటకు మఱియొక వివేకానందస్వామియే కావలెను. ఏలన, “ఈ వివేకానందు డేమియొనర్చెనో, మఱియొక వివేకానందు డుండిన గ్రహించి యుండెడి వా”డని మహాసమాధి నొందుటకు ముందు స్వామియే తనలో తా ననుకొనుచుండ శ్రీప్రేమానందస్వామి వినియుండెను. తన సందేశమునుగూర్చి స్వామి ఈ రీతినే మఱియొకప్పుడు, “ఈ శరీర మేమైన నేమి? ప్రజలకు పడునైదువందల సంవత్సరములపర్యంత మాచరించుటకు వలయు సందేశము నొసగి యున్నాను” అని వచించెను.

భారతదేశ భక్తులలో వివేకానందస్వామిని గూర్చి ఎఱుగనివారుండరు. “నా యార్ నారాయణుని - నా దీన నారాయణుని, సమస్త దేశీయులకెల్ల బీదయగు నా భారతనారాయణుని - నా ఇష్టదేవత నర్పించుటకై యెన్ని జన్మలనైన నెత్తెనను గాక! ఎన్ని బాధలనైన ననుభవించును గాక!” యని ప్రకటించి అన్నదాన, విద్యాదాన, జ్ఞానదానములచే నేడు అఖండదేశ సేవనే గాక ప్రపంచసేవను సల్పుచున్న శ్రీరామకృష్ణమత, సేవాసంఘములను స్థాపించిన దేశభక్తాగ్రగణ్యుడు, విశ్వమానవ ప్రేమపూరితుడు శ్రీ వివేకానందస్వామి స్వామి సంపూర్ణ సమన్వయ స్వరూపుడు. ప్రాచ్య పాశ్చాత్య విజ్ఞాన వాహినులకు సముద్రుడు. విశ్వమత మహాసభ వేదికపై సనాతన ధర్మ విజయధ్వజస్థాపన మొనర్చి, పశ్చిమఖండమున తన మహాప్రన్యాస విజయయాత్రను నిరాఘాటముగా సాగించిన సార్వభౌముడు స్వామి వ్యక్తిత్వము అతిమానుషము గదా!

ఇట్టి అఖండమగు పేరుప్రతిష్ఠల గాంచిన స్వామి జీవితమునందలి ప్రథమఘట్టమును పరిశీలించినపుడు వారి జీవితాశయములు, అభిరుచులు వేరువిధముగా నుండినట్లు కనపడెను. స్వామి తన గురువరేణ్యుడగు శ్రీరామకృష్ణుల దరికేరే తన ఆధ్యాత్మికతృప్తియు తీర్చుకొనెను. భగవద్దర్శనమునకై ఆయన ఉత్కంఠ శ్రీరామకృష్ణుల కమితానందము గొలిపెను. అత్యున్నతమగు యోగు లనుభవించు నిష్కల్య సమాధి యందలి ఆనందపారవశ్యమును చవిచూచిన స్వామి సర్వదా నిర్వికల్ప సమాధియందే ఆనంద భరితుడై యుండ నాశించెను.

కాని, స్వామి జనన కారణమును గుఱించియు స్వామి నెరవేర్చవలసిన భగవత్ప్రార్థన గుఱించియు గురుదేవు డెఱుగును. ప్రథమ సమాగమముననే స్వామి దివ్యత్వమును గుర్తించిన శ్రీరామకృష్ణులు, ఆనందపారవశ్యమున కన్నీరు కార్చుచు, “ఎంత కాలమునకు వచ్చితివోయి తండ్రీ! ఇంతవఱ కెట్లు నిర్దాక్షిణ్యము వహించితివోయి!” యనుచు కౌగలించుకొనిరి. “ప్రభూ! నీవు నరుడను సనాతన ఋషిని— మానవకోటి నుద్ధరించుటకై యవతరించిన నారాయణుడవని - నే నెఱుగుచును” అని వచించిరి. నరేంద్రుడు తన్ను దస్కించుటకు పూర్వమే శ్రీరామకృష్ణులు తన దివ్యవృత్తిచే నాతని గూర్చిన సమస్త విషయముల నెఱిగి యుండిరి. ఒకప్పుడు సమాధిస్థితియందు వారి మనస్సు సప్తఋషి మండలమునంగు చరించుచుండ అచట సమాధి స్థితియందుండు నొక ఋషి, వారి ప్రేరణవలన, భూమండలమున జవించుటకు తన అంగీకారమును తెలిపెను. ఆ మహర్షియే నరేంద్రుడని శ్రీరామకృష్ణుడు

గుర్తించెను. మఱియొకసారి తన భక్తులతో, “చూడుడు. ఈ బాలు డెంత వినముడో! ఎంత శాంతమూర్తియో!! ఈతడు నిత్య సిద్ధుడు, ఆ జన్మబ్రహ్మజ్ఞుని. ఇట్టివారు ఈశ్వర కోటి లోనివారు. వీరు జగద్గురుత్వము వహించుటకై జన్మించుచుందురు” అని వదించెను.

అందువలననే (శ్రీ)రామకృష్ణుడు సరేంద్రునితో, “పెట్టివాడా! అంతకంటె ఉత్తమమైన స్థితి గలదని ఎఱుగుము” అనుచు ఆయన నిర్వికల్ప సమాధ్యనుభవమునుగూర్చి, “అమ్మనీ కిష్టాడు సర్వము చూపినది గదా! ధనము పెట్టెలో పెట్టి తాళము వేయునట్లు నీ యీ దివ్యానుభవము తాళము వేయబడును. నీవు చేయవలయు మహాకార్యము కలదు. ఆ కార్యము నెఱవేర్చిన పిదప నీ ధనపేటిక తెఱువబడును” అని పలికెను. మఱియు (శ్రీ)రామకృష్ణుడు తన నిర్యాణసమయమున సరేంద్రుని పిలిచి “సరేంద్రుడు ఇతరులకు బోధించును” అని యొక కాగితముపై వ్రాసి యిచ్చెను. సరేంద్రుడు “నే నట్లు చేయ” నన్నప్పుడు “నీవు చేసి తీరుదు వని” మారు పత్కెను.

స్వామి నిర్వికల్ప సమాధియందే ఆనందభరితుడై యుండవలయు ననుకోరిక విపరీతమైనది కానేరదు. సచ్చిదానందసాగరమగ్నులై యుండుటనే గదా సాధకు లాశీంతురు. ముముక్షువుల కంతకంటె మహాన్నతాశయములేదు. సమాధిస్థితి నందుటయే పారమార్థిక సాధన లన్నిటికీ పరమావధి. కాని స్వామి ఇంతకంటె నుత్తమమగు పురుషార్థమును సాధించుటకై జన్మించెను. కేవలము నిర్గుణావస్థయందు మాత్రమే కాక, అఖల జగద్రూపమగు సగుణావస్థయందును ఆయన బ్రహ్మసాక్షాత్కారమును బడయవలయును. అందువలననే (శ్రీ)

రామకృష్ణుడు స్వామి ఆధ్యాత్మిక ధీశక్తుల మార్గము మార్పించెను. స్వామికి తన భావి జీవిత కార్యక్రమముల చూపించెను. పారమార్థిక సంపద నన్నేపించు వేలకొలది జిజ్ఞాసువులకు, వారి కట్టి సంపద నిచ్చు జగద్గురువుగా నుండ స్వామిని నియమించెను. అంతర్ముఖుడై, సమాధిస్థితియందు, ఆనందానుభవమున నోలలాడు యోగీంద్రుడుగా నుండ వలసిన స్వామి, మానవక్షేత్రముల జూచి జాలి పడు దేశభక్తాగ్రగణ్యుడుగా, తన మానసికాధ్యాత్మిక శక్తులచేలోకము నుట్టుకలూగించు నీశ్వరప్రేరిత వక్తగా మారినది అప్పుడే.

మన దేశము క్లిష్టపరిస్థితులందుండు తరుణమున స్వామి అవతరించెను. స్వామికాలమున మన దేశమందలి యుగయుగములుగా వచ్చుచున్న ఆత్మవికాసక మగు మన నాగరికత నిర్మూలిత మగునేమో యన్నట్లుండెను. పాశ్చాత్య నాగరికతా వ్యామోహము భారతీయులం దెల్లడల పెచ్చుపెరిగెను. సనాతన భారత జాతీయ జీవనము పాశ్చాత్య నాగరికతా ప్రణాళిక ననుసరించి క్రొత్తమార్గము నవలంబింపవలయు నను భావము దేశమందంతటను వ్యాపించెను. భారత జాతీయతయే యంతరించుచున్నట్లు తోచెను. ఇట్టి సమయమున స్వామి సనాతన ధర్మమును సంస్థాపింప, మన దేశ పునరుద్ధారణమునకు వలయు సందేశముతో, అవసరమగు ఆధ్యాత్మికానుభవములతో, భగవత్ప్రేరిత వక్తగా, తా నితరులకు బోధించు నధికారము పొంది, నిలిచెను. విశ్వమత మహాసభ వేదికపై, తానొక్కడే, పాశ్చాత్యులు నిందించిన మన మతమును, పాశ్చాత్యుల ఎదుటనే సుస్థిర స్థాపన మొనరించెను. హిందూమతోత్సాహితులను వారి ముందు చాటెను. ఇచ్చట సోదరి నివేదిత వ్రాసిన

వాక్యములు గమనార్హములు. “.....యగ యుగముల నుండియు ఆత్మవిశ్వాసకమై ప్రశాంతి నిలయమగు భారతీయ విజ్ఞాన సాగరము వివే కానంద స్వామి సందేశమున పొంగిపూరినది. యగయుగములనుండియు ననేక మత సంప్ర దాయ ప్రపూర్ణమైన పారమార్థిక ప్రపంచము, మహాద్భుల పాదధూళిచే పవిత్రమైన పుణ్యభూమి యగు భారత దేశము, స్వామి సందేశమున ప్రకటితములై నవి.”<sup>1</sup> న్యూయార్క్-హెరాల్డ్ అను ప్రఖ్యాత పత్రిక ఇట్లు పేర్కొన్నది. “విశ్వమత మహాసభలో వివేకానందు డగ్రగణ్యుడనుట నిస్సంశయము. ఆతని ప్రపంచముల వినిన వెనుక అట్టి విద్వజ్జన నిలయ మగు భారతదేశమునకు మన క్రైస్తవబోధకల పంపుట ఎంతటి అవివేకమో గ్రహించితిమి.”<sup>2</sup>

ఇట్లు పాశ్చాత్యుల వలన ఏకగ్రీవముగా మహావక్త యని అంగీకరింపబడిన స్వామి, మన దేశీయుల దుర్బలత్వమే దేశసమస్య లన్నిటికి కారణమని గ్రహించిన స్వామి, తా నొనగిన ఉపన్యాసము లన్నిటియందును బలసంపన్నులు కావలయుననియే భారత సోదర సమాహము నుద్బోధించెను. బలమే జీవనము, బలహీన తయే మరణము—కాబట్టి బల సంపన్నులు కండనియే స్వామి బోధ. మనయందు లోపించిన ఆత్మవిశ్వాసమును మేల్కొల్పుడనియే స్వామి ఘోషించెను. దీనినే స్వామి యొక శిష్యునితో, “ప్రకృతిదాస్యమే నేటి మన దుస్థితికి కారణము. ప్రకృతి నెదిర్చి నిలుచుటయే మన ధర్మము.....నాకు అఖండమైన ఆత్మవిశ్వాసము గలదు. అందువలననే భారతీయులు బల హీనులని నిరసించు పాశ్చాత్యులు నన్ను తమ

గురువుగా స్వీకరించుచున్నారు. నీవును అఖండ శక్తి జ్ఞాన సంపన్నుడవని విశ్వసించి వర్తించి నచో నద్భుత కార్యము లొనర్పగలవు. ‘తెమ్ము! మేల్కొనుము!! ఈస్వప్నస్థితి చాలింపుము!!!’ నీలో నున్న దివ్యశక్తిని ప్రకటింపుము!!!’ అని ప్రతి భారతీయునకు తెలుపుము”<sup>3</sup> అని ఘోషించెను. ‘మన సాంఘిక పురోభివృద్ధికి మత మొక ఆటంకము, మనము బలసంపన్నులము కావలె నన్న పాశ్చాత్యుల ననుకరింపవలయు’ నను భారతీయులను—పాశ్చాత్యుల నాగరికతా వ్యామోహమున పడిన భారతీయులను స్వామి హెచ్చరించెను. ఆ హెచ్చరికయే వేదాంతకేసరి యగు స్వామి నుండి సింహగర్జనగా వెలువడెను. భారత దేశము తన పిత్రీయము అమూల్యము నగు పారమార్థిక శీలమును తణుచు నేని ఆమె నశించును. ఇంతకాలము ఈ పారమార్థిక శీలమే మనదేశమును నిర్మూలము కాకుండ కాపాడినది. మన దేశము తరతరములుగా వచ్చు తన సనాతనాదర్శమును విడిచి, వేటు ఆదర్శమును గ్రహించెనేని, మూడేమూడు తరములలో నాగరికతయే లేని దగునని హెచ్చరించెను.<sup>4</sup>

స్వామి అభిప్రాయము పాశ్చాత్యుల నాగరికతను సర్వవిధముల తిరస్కరింపవలె ననుట కాదు. భారతీయులు పాశ్చాత్య విజ్ఞానమును గ్రహింపవలయుననియే స్వామి పేర్కొనెను. కాని అట్లు గ్రహించుటకు వలయు శక్తి మన సనాతన నాగరికతను మనము శక్తివంత మొనరించుటపై ననే ఆధారపడియున్నది. పిత్రీయ మగు మన నాగరికతను శక్తివంతము చేయ

1. శ్రీ వివేకానంద జీవితచరిత్ర పుట-198.

2. పుట-196.

3. పుట-282.

4. Eternal values for a changing society. P. 316,

నిదే, పాశ్చాత్యుల ననుకరించినచో అందు పెక్కు అపాయములు వాటిల్లునని స్వామి గ్రహించెను. అందుకే స్వామి మన సనాతన మగు నాగరికతను క్రొత్తగా రూపొందించి, శక్తివంత మొనర్చి, ఆధునిక ప్రపంచమునకు మార్గదర్శకముగా నిలుపవలయు నని యుగ్గ డించెను. స్వామి దివ్యదృష్టికి గోచరించిన నూతన భారతదేశమునందు పాశ్చాత్యుల సునిశితములైన భౌతిక శక్తుల వినియోగముచే మిరుమిట్లు గొలుపు నవీన విజ్ఞానముతో మన సనాతన భారతదేశమునందు యుగయుగము లుగా ఏకైకాదర్శమగు, సహనము, అఖండా ధ్యాత్విక శీలమును ప్రకటించు దివ్యసంప్ర దాయములు పూవున తావివలె సమ్యేకన ముందుచుండెను. మనదేశము యావనోజ్జ్వల నముతో ముందంజవేయు దేశముగా నుండ వలయునని ఆశించెను. మనదేశమున జరుప బడు సంఘసంగ్కరణములు, వేయేల మన పురోభివృద్ధికి యొనర్చు ప్రతి కార్యము మన దేశమునకు జీవనాడి యగు పారమార్థికత కను గుణముగనే జరుగవలయును. ఇట్టి సంస్కరణ విధానమునే నేటి ప్రజానాయకులు పాటింప వలసియున్నది. వారికి స్వామియే మార్గదర్శి.

నేడు పలుదేశములు ఆర్థికముగా వైజ్ఞానిక ముగా అమితపురోభివృద్ధి గాంచియున్నను, వారియందు నాగరికతనే నిర్మూలించజేయు శక్తులు విజృంభించుచున్నవి. ఇట్టి క్లిష్టపరిస్థితు లందు మనదేశము ప్రపంచమున కండయై నిలిచి, తన పారమార్థికశీలమును పంచిపెట్టు చుండుట ప్రపంచచరిత్రలో గననగును. దీనినే స్వామి మనుజుని సుఖశాంతులకు మూలమైనది

పారమార్థికశీలమనియు, ఆగమ్యమును సాధిం చుటకే సాంఘిక, భౌతిక సౌఖ్యములు తోడ్పడ వలయుననియు పేర్కొనెను.

ఈ ఉన్నతాశయములను మానవకోటి కందించుటకును, వారిని ఉద్బుద్ధుల నొనరించు టకును, శాశ్వతఫలదాయక మగు ఈ మహా కార్యమును కొనసాగించుటకును స్వామి శ్రీ రామకృష్ణసేవాసంఘమును స్థాపించెను. (1) విశ్వ మావవ కల్యాణమునకై శ్రీరామకృష్ణుడు బోధనపూర్వకముగను, స్వీయజీవితమున నాచ రణపూర్వకముగను ప్రకటించిన ధార్మికతత్త్వ ములను వ్యాప్తిచేయుటయు, (2) ఐహిక ఆముష్మిక శ్రేయములకై ఈ ధర్మముల నాచరింప ఇతరులకు తోడ్పడుటయు, (3) ఏకము, శాశ్వ తము నగు సనాతన ధర్మమునే వివిధమతము లన్నియు వివిధరీతులుగా బోధించుచున్నవని గ్రహించి, సర్వమత సామరస్యమును ఏర్పర చుటకై శ్రీరామకృష్ణుడు నెలకొల్పిన మహా ద్వైతమును సక్రమముగా నిర్వహించుటయు - మున్నగు ఉన్నత లక్ష్యములను సంఘకర్తవ్య ములుగా స్వామి ఏర్పరచెను.

ఇట్టి సేవాసంఘ కార్య నిర్వహణార్థము స్వామి జగత్ హితార్థము సర్వమును త్యజించిన సన్న్యాసుల నెన్నుకొనెను. ఈ సన్న్యాసులు ఆత్మ మోక్షమునకు చేయు ప్రయత్నము తోపాటు లోకకల్యాణార్థము గూడ పాటుపడ వలయునని స్వామి ఏర్పరచెను. లౌకిక వాతా వరణములనుండి తప్పించుకొని, నిస్సంగులై తీవ్రజవతపములచే స్వీయమోక్షమును సాధిం చుటయే ఆనాటి ఋషు లామోదించిన ప్రాచీన సంప్రదాయము. కాని సనాతన సన్న్యాసాదర్శ

మునకు నూతనవైతన్యమును, నూతనోత్తేజ రూపమని గ్రహించి దరిద్రనారాయణుల ఆర్తమును ప్రసాదించిన ఆచార్యకేఖరుడు వివేకా నారాయణుల పూజించు విధానము లోకమునందస్వామి, స్వామి తన సోదరశిష్యులతో, నకు మనము చూపవలసియున్నది. భారతదేశమున నూతన సన్న్యాససంప్రదాయమును స్థాపించుటయే నా జీవితోద్దేశము. జనసామాన్యమునుద్ధరించుటకు జీవితముల ధారపోయుటయే ఈ సన్న్యాసుల ఆదర్శము' అని వచించెను. స్వామి అప్పుడు నాటిన సేవాధర్మబీజమే నేడు మహావృక్షమై శ్రీరామకృష్ణమఠ, సేవాశ్రమములనెడు శాఖోపశాఖలతో విలసిల్లుచు ప్రపంచ సేవల నల్పుచున్నది.

1. శ్రీ వివేకానంద జీవిత చరిత్ర. పుట-462.

## మాతృశ్రీ శారదాదేవి మంగళవాక్కు

నరేంద్రునిజన్మము దివ్యము, పవిత్రతాపరిపూర్ణము. అత డొక మహర్షియని థాకూరు (శ్రీరామకృష్ణగురుదేవుడు) చెప్పుచుండెడివారు... వైరాగ్యపూర్ణుడును విశ్వప్రేమభరితుడును బ్రహ్మైక్యనిత్యానందనిమగ్నుడు నైనప్పటికిని లోకశ్రేయమునకై అతడు బాధలు పడెను. లోక సేవకై తనజీవితరక్తమును సమర్పించెను... తమ మహోన్నతాదర్శములను ప్రచారముచేసి లోకక్షేమమును ప్రజోద్ధరణమును నిర్వహించుటకై థాకూరు (శ్రీరామకృష్ణగురుదేవుడు) ప్రత్యేకముగా అతనిని సప్తముమి మండలమునుండి కొనివచ్చిరి... సప్తముఖులలోను అతడు అగ్రగణ్యుడైన పరమముమి. ఋషిశతములలో అత డొక్కడని గురుదేవుడు చెప్పియుండవచ్చునుగాని వాస్తవముగా "సప్తముఖులలోనొక్కడు" అని ఆయన వచించిరి... నరేంద్రుడు నిర్వహించిన పనులు చిరస్థాయలుగ నుండగలవు. భగవంతునిపనికై అతడు జన్మించెను. ప్రబుద్ధ జగదాచార్యవరిష్ఠునిగా అతనిని వేలకొలది ప్రజలు పూజించుచుందురు.

## శ్రీ వివేకానంద జీవన సందేశము

“ఈ నా జీవితములో గురుకటాక్ష మనేక పర్యాయములు నాకు ప్రత్యక్షగోచర మైనది. ఆతడే నా వెనుకనుండి నమస్తకార్యములను జేయించుచున్నాడు. అలనటచెంది యాకలి వాధచే నొక చెట్టుక్రింద గూఁబడినప్పుడు, కట్టివదేశమును కన్పకొనుటకు నాకొక గుడ్డపేలికయైన లభింపనపుడు, చేత గానైన లేకుండ బ్రవంపయాత్ర చేయ నిశ్చయించుకొని బయల్పడలినపుడు గురుమహాశయుడే కంటికి తెప్పవలె నన్ను గాపాడియున్నాడు. మఱియు షికాగో నగరవీధులలో జనులు గుంపులు గుంపులుగా ఈ వివేకానంద దర్శనభాగ్యమునకై తల్లడిల్లినపుడు ఆమహాత్ముని కటాక్షముచేతనే యట్టి యఖండగౌరవము నంతయు, మఱివైన నందు నహస్రాంశముచేతనే యొడలు మఱచిపోవు స్థితిలో, జీర్ణించుకొని యహంభావవశపర్చి విగాకుండ విల్వగల్గితిని. ఆ భగవాను నమోహు నంకల్పముచే నే నెవడు కలిగిన నవట విజయమే సిద్ధించినది. ఇప్పుడీ దేశమునకుకొంత సేవ చేయనెంచియున్నాను. మీరు మీ సంశయములను విడిచిపెట్టి నాకు పాయ మొనర్చురా, ఆ పరమపురుషు ననుగ్రహమున మన మద్భుత కార్యముల నొనర్చగలము. .... బ్రహ్మజ్ఞానమునకై నను పరిమితి కనుగొన వచ్చును గాని యాగాధమగు మన గురుదేవుని మనస్తత్వ మిట్టిదని విర్ణయింపజాలము. ఆ మహాత్ముని కరుణాకటాక్షవిక్షణ మొక్కటి ప్రసరించిన జాలును. లక్షమంది వివేకానందు లభింపమునములో బయలుదేరగలరు: బన నాకడు నన్ను విమితమాత్రువిగా జేసికొని నా మూలమున దన కార్యముల నొనర్చు నంకల్పించినచో ఆ నంకల్పము కిరసావహించెదను.”

—శ్రీ వివేకానందస్వామి.

శ్రీ వివేకానందస్వామి యనగా విశ్వమత సమ్మేళన విజేత యనియే ఎల్లరకును తెలియును. పాశ్చాత్య దేశములందు భారతదేశ ప్రతిష్ఠను మరల నిలువజెట్టి రని యుత్సాహముతో జను లానాడు వారికి బ్రహ్మారథము పట్టిరి. ఈనాడు మహానుభావుడని మహాగౌరవముతో వారి ఛాయాచిత్రము నొక గూటిలో నుంచి పూజలు పురస్కారములు చేయుదురు. ఆనాడు గాని ఈనాడు గాని వారి సిద్ధాంతములను ఆలోచనలను అర్థము చేసికొని వారి యాదర్శములందు భక్తి విశ్వాసములతో వారికి బాసటగా నిల్చి వారి యండను నడుము బిగించి ఆత్మోద్ధరణకై భారతదేశ పునరుద్ధరణకై పాటుపడువారు కానరారు గదా!

భక్తవర్యుడగు వివేకానందస్వామి శ్రీ రామకృష్ణులు తలచినచో వారి కటాక్షవిక్షణమువలన వేలకొలది వివేకానందులు పుట్టుకొని పత్తురని యుండెను. శ్రీరామకృష్ణులును “భగవదనుగ్రహ మను మందమూర్తము ఎల్లప్పుడును వీచుచునే యున్నది. జీవననాక ఆ గాలి పోసికొనవలె నన్నచో, అది తన తెరచాపలను దింపుటయే ఆలస్యము—” అని యుండిరి. తెరచాపలు దింపుట యనగా మానవ ప్రయత్న మని యర్థము. శ్రీ వివేకానందస్వామి యవరతారమూర్తియే యైనను, వారి జీవనమున ఈ మానవప్రయత్నము శతభా వివరింపబడియున్నది. వారి జీవనము నీ దృష్టితో పరిశీలించి వారు చేసిన ప్రయత్నముల నెల్ల మన జీవితములందు పాటింప ప్రయత్నించుటయే గదా విజ్ఞుల, దేశభక్తుల కర్తవ్యము!

ముప్పదేండ్లకు జగద్విఖ్యాతి నొంది తదుపరి తొమ్మిదేండ్లు మాత్రమే యైనను అపరామ

ముగా కృషిసల్పితన గురుదేవుల యద్యమ మునకు శంకుస్థాపనము గావించిన వివేకానంద స్వామి, ఆనాటి విద్వాంసశిరోమణులచేతను సాంఘికసంస్కర్తలచేతను పాలకవర్గముచేతను పాలితజనావళిచేతను ముక్తకంఠముతో పొగ డొందిన వివేకానందస్వామి, ఆ మొదటి ముప్ప దేండ్లయందును ఎట్టి ప్రయత్నము గావించినో ఎన్ని కష్టముల నెదుర్కొనెనో మన మెఱుగ వలెను. మనమును అట్టి ప్రయత్నము చేయుట కును అట్టి కష్టముల నెదుర్కొనుటకును సంసిద్ధు లమె యుండవలెను.

శ్రీ వివేకానందస్వామి యవతారమూర్తి యనుటకు శ్రీరామకృష్ణుల వచనములే చాలును. సప్తర్షిమండలమున ధ్యానమగున్నట్లే యున్న ఋషిని తాను ప్రీతితో పిలుచుకొని వచ్చినట్లు తన శిష్యవర్గమున కొకపరి వారు వెల్లడించిరి. చిన్ననాటినుండియే ధ్యానమగున్నట్లే తలుపులు పగులగొట్టుచున్నను చలింపని సంయమిండ్రు డతడు. ఎల్లరును నిదురించునంత అనాయాస ముగ భ్రూమధ్యస్థితజ్యోతియందు మునిగిపోవు ధ్యానసిద్ధు డతడు. ఇట్టి యతాకికపురుషుని జీవన విశేషములును అతాకికము లగుటలో ఆశ్చర్య మేమి !

అయినను ఇట్టి యూహాతీతసన్నివేశములచే నమోహితులము గాక వారి జీవన చరిత్రను పరిశీలించుము గాక.

ప్రప్రథమము నుండియు వారి జీవనమున ప్రస్ఫుట మగు విశేషము వారి కుతూహలము, తార్కికబుద్ధి, ఏ విషయమైనను సమగ్రముగ తెలిసికొనకుండ నుండలేదు. కార్యకారణ విచారణబుద్ధి లేక విశ్వసించినది లేదు. తన తండ్రిగారి కార్యాలయమున వివిధవర్ణ మతస్థు లకు ప్రత్యేకముగా హుక్కా లమర్చబడి

యుండుటను చూచి దాని కేమి కారణమో యని తెలియ గోరినాడు. ఒక కులము వారి హుక్కా నింకొకరు పీల్చినచో 'వర్ణము' పోవు నని విని అన్ని హుక్కాలను పీల్చి ఏమగునో చూచినవాడు. ఈ ప్రవృత్తియే జీవితాంతము వజ్రకును వారియందు కాన్పించును. సాంఘిక నియమములను, మతసిద్ధాంతములను, జీవన విధానములను ప్రాచ్య పాశ్చాత్యములందు తరచిచూచి సమన్వయించి అన్ని దేశములం దును ఒక్కొక్క విశిష్టత గలదని యతడు గుర్తింపగలిగెను. దానిని ఆనందాతిరేకముతో మెచ్చుకొనగల్గెను. అన్నింటిని చూచిన పిదప తన మాతృదేశము నందలి ప్రతిభూతికణమును తన కత్యంత ప్రియతమమైనది పరమ పావన మైనది అని బాష్పపూరితనయనుడై పలికెను.

చిన్ననాటి యట్టి కుతూహలము దినములు గడచినకొలది పక్వమై, దేవుడన నేమి జీవితో దేశమేమి దేవుని జూచుట యెట్లు? అను నన్వేషణ యయ్యెను. ఇట్లుండియు అత డెన్నడును తన చదువును గాని వ్యాయామమును గాని గృహనిర్వహణబాధ్యతలను గాని విస్మరింప లేదు. సమగ్రదృష్టి యనగా నిది, తనపరిశ్రమ కొలది దేశచరిత్రలను పాశ్చాత్యతత్వశాస్త్రములను త్కుణ్ణముగా చదువుచుండియు తన కాలేజి పరీక్షల నత డెన్నడును తప్పలేదు. వానిని దాటుటకు ఆయనకు మూడునాళ్ల పరిశ్రమయే చాలినచో నితరులకు వత్సరపర్యంతము పరిశ్రమ యవసర మగుగాక. తనశక్తిని ఎదిరిశక్తిని సరిగా తెలిసి యుద్యమించుటగదా బుద్ధిమంతుల లక్షణము! తన కాలేజి చదువును వేదాంతశాస్త్రమును దేశాపరిశ్రమను మాత్రమే గాక ఆయన సంగీతమునందును ప్రజ్ఞ సాధించెను. అన్ని రకముల వాద్య సంగీతము లందును నేర్పరి యయ్యెను గాత్ర సంగీతము

నందు అతిశయించెను. సంస్కృత సాహిత్యము నందును వారికి విశేష పాండిత్యము.

(శ్రీ) వివేకానందుల బాల్యకౌమారము లిట్లు గడచినవి. వృథా కాలయాపనము నెన్నడును చేయక తన సమయమును చాతుర్యముతో వినియోగించుకొనుచు వివేకానందస్వామి దైహికముగా మానసికముగా వికసించెను. కేవలము 'పుస్తకాల పురుగు' కాక అన్ని క్రీడావిసోదములందును మిత్రుల గోష్ఠులందును ప్రముఖ పాత్రనే వహించెను. తుద కతడు ప్రథమమున శ్రీరామకృష్ణులపరిచయము నందినదియు అట్టి యొక గోష్ఠియందే, ఈ వికాసమంతయు వారి భావిజీవితమున నక్కఱకు వచ్చుటలో వింత యేమి? పాశ్చాత్యతాత్త్వికులతో పాశ్చాత్య విజ్ఞానము నాతడు చర్చింపగలడు. ప్రాచ్యవిశిష్టతను ఎత్తిచూపగలడు. సాహిత్యముద్వారా ప్రాచ్యతత్త్వము, భారతావని యణు వణువున నెట్లు జీర్ణించియున్నదో అతడు చెప్పగలడు. అహర్నిశమును చేయు ఉద్యమప్రయత్నమునకు వ్యాయామకర్మకమైన శరీరము గాక నిఘోకటి తాళగలదా?

(శ్రీ) వివేకానందస్వామి బాల్యకౌమార దశలు మనకు కావలసిన యాదర్శములు. వీనియందు తీర్థులమైన గాని మనకు పురోగతి యుండదు. శాయశక్తుల మన జీవితములందు మనము పారమార్థికవిద్యయు తాకికవిద్యయు సమగ్రముగా నభ్యసింపవలెను. దృఢముకై వంతము అగు శరీరమును నిర్మించుకొనవలెను. సంగీతసాహిత్యములవలన మనస్సునకు మార్దవము సున్నితత్వములను సంపాదించుకొనవలెను. జీవితోద్దేశ మగు దివ్యసాక్షాత్కారమునందే మనస్సు నిలిపి కర్తవ్యము లగు సర్వవిధ వ్యాపారములను ప్రమాదము లేక చేయుచుండవలెను.

ఇట్లు తన ప్రయత్న మంతయు పూర్తిచేసి దైవదర్శనమునకై “మీరు దేవుని చూచితిరా? మీరు చూచితిరా?” అని పెదకుచున్న పరిస్థితియందు వివేకానందస్వామి (శ్రీ)రామకృష్ణుల దర్శనభాగ్యమునందెను అయినను ఆ ప్రథమరమాగమము వివేకానందస్వామి తార్కికబుద్ధియందెట్టి చలనమును కలిగించినట్లు వినము. తదుపరి (శ్రీ)రామకృష్ణులను దక్షిణేశ్వరమున దర్శింపబోయినపుడు తనపట్ల గురుదేవుల యాదరమును చూచి ‘ఇతని కేమి పిచ్చియా?’ యని తలచెను. వారి సమాధిస్థితులను చూచి ‘ఇది మూర్ఖయా, మరి యేదైన వ్యాధియా?’ యని తర్కించెను. కాని గురుదేవుల యాకర్షణసంగీకరించిమరల వచ్చుటకు నిశ్చయించుకొనెను. మానవప్రయత్నము సంపూర్ణమైన పిదప గదా భగవదనుగ్రహమున సద్గురుప్రాప్తియగుట! సద్గురు శిక్షణమున వివేకానందస్వామి సర్వమును బ్రహ్మమే యను ననుభవమును, నిర్వికల్పసమాధిని, సగుణ బ్రహ్మమే యగు భవతారినీదేవి దర్శనమును పడయగల్గెను.

(శ్రీ)రామకృష్ణుల సాన్నిధ్యమున వివేకానందస్వామి గడపిన ఆ యారు సంవత్సరములును నిరంతర పరీక్షయు పోరాటముగా గడచినవి. (శ్రీ)రామకృష్ణులపట్ల అత్యంతభక్తిగౌరవములు గలిగినను, (శ్రీ)రామకృష్ణుల దివ్యదర్శనము లన్నియు భ్రమలు, బలహీనమగు మనస్సు యొక్క వికారములు నని వివేకానందస్వామి యభ్యంతరమును తెలుపును. సర్వమును బ్రహ్మమెట్లగును? ఈ కుండయు పాత్రయు బ్రహ్మమేనా యని పరిహసించును. ఈయన నిజముగా కామకాంచనపరిత్యాగియేనా? యని గురుదేవుల పడకగుడ్డలలో రూపాయను దాచును. చివరకు గురుదేవుల యవసాన దశయందును



“ఈయన ఈ సంకటపరిస్థితియందుగూడ తాను దేవుడ ననినచో నొప్పుకొనవచ్చు” నని పరీక్షించెను. అది యట్లుండ పితృమరణముచేతను, వ్యాజ్యముల చేతను, నిరుక్కోగముచేతను, గృహకల్లోలములచేతను, వివేకానందస్వామియు అగ్నిపరీక్షలకు లోనయ్యెను. ఒకప్పుడు ఇరువదిమంది పంక్తిని లేక భుజింపని సంసారమునకు పూట గడచుట కష్టమయ్యెను. అభిమానియగు వివేకానందస్వామి తన కష్టముల నెవ్వరికిని తెలియనీయకపోవుటయే గాక తన మిత్రులను సంతోషపెట్టుటకై వారి వినోదములందు గానము చేయును, తన ‘లా’ పరీక్షకు చదువుచు, గురుసేవను చేయుచు, వ్యాజ్యము నడపుచు, ఇల్లు గడపుచు వివేకానందస్వామి సాగించిన జీవన సంగ్రామమునకు సాటియేది! ఇట్టి కష్టకాలములందును అతడు తన దైవచింతనను ధ్యానాదులను మానుకొనలేదు గదా! చివరకు శ్రీ రామకృష్ణులనుగ్రహించి ‘నీవు కోరినదెల్ల అమ్మ ఇచ్చు’ నని భవతారిణి దేవి యొద్దకు పంపగా ముమ్మారు ధక్షిణావైరాగ్యులను గాక నింకొకటికోరలేదు గదా! అంతమాత్రముచేత వైరాగ్యము నెవమున తనవారిని గంగలో గలుపలేదు. శ్రీరామకృష్ణులను బలవంతముచేసి తనవారికి అన్నవస్త్రములకులోటు లేకుండునట్లు ఏర్పాటు చేసియే గదా సన్న్యసింపెను!

శ్రీ వివేకానందస్వామి జీవితమునందు ఈ అధ్యాయము మనము భరింపవలసిన కష్టనిష్ఠురములను ప్రకటించును. మానవ జీవితమున నెల్లరును వివేకానంద స్వామివలె శ్రీరామ

చంద్రునివలె అగచ్ఛాట్లసాలు కాజాలరు, తమకు గలుగు అల్పపు కష్టములకే మానవులు బెగ్గడిల్లి పోకుండుటకై అట్టివారు తమ మానవ జీవితమున నిర్భాగ్యపు టవధులను తడవియు నిబ్బరము చూపుదురు. అట్టివారగుట చేతనే వారు కల్పాంతస్థాయులైరి. వారి నాదర్శముగ గొని మన జీవితములందును పారమార్థికజీవనమునే లక్ష్యముగ గొని మనము నిగ్రహము పాటించవలదా?

శ్రీ వివేకానందుల జీవితమున మూడవదశయగు పరివ్రాజకదశయందే వివేకానందస్వామి భారతదేశము నలుమూలల పర్యటించి ఐదు సంవత్సరములలో తన దేశపు స్థితిగతులను, వెలుగుచీకటులను, కూలంకషముగ నవగతమొనర్చుకొనెను. తన దేశమే దేశమునకును తీసిపోదనియు, మీదుమిక్కిలి సర్వదేశములకును తన దేశమే పారమార్థిక జీవనాదర్శమనియు నిర్ధారించుకొన గలిగెను. తన దేశము నణువణువును ప్రేమించుచు తన భారతదేశ సముద్ధరణకై తన జీవితమును త్యాగముగ ధారపోసెను. “స్వామి సహజముగ ప్రేమితుడు. అతని హృదయసామ్రాజ్యయే భారతదేశము”<sup>1</sup> అని సోదరి నివేదిత పలుకుటలో నాశ్చర్యమేమి?

ఆ పిదప వివేకానందస్వామి భారతదేశ సముద్ధరణకై దేశాంతరముల కేగినదియు, పాశ్చాత్యదేశముల యభివృద్ధియందు నెట్లు పునాదులతో గదలించివేసినదియు భారతదేశమునకు మిగిడివచ్చి తన సోదరప్రజానీకము నుద్ధరించుటకు చేసిన ప్రయత్నమును—ఇవి

1. The master as I saw him P. 47.

యన్నియు చరిత్రగతములైన విషయములే. సాధింపనిర్ణయించుకొని దానిని సాధించుటయే; కారణజన్మనకు గాక ఇట్టి ప్రయత్న మన్యులకు యువవివేకానందునివలె సకలక్షేకములను చిరు సాధ్యమా? నవ్వుతో భరించి సకల బాధ్యతలను ధైర్య

ఇట్టి ఈ మహిత చరిత్ర శ్రదణమునకు ముగా నిర్వృత్తింతుటయే: ప్రాథవివేకానందుని సార్థక్యమేమి? బాలవివేకానందులవలె సర్వ వలె దేశక్షేమమునకై కొట్టుకొను గుండెతో విధముల మనకు సాధ్యమైనంత యభివృద్ధి పరిశ్రమించుటయే.

## భక్తి రత్నావళి

మూలము :  
శ్రీవిష్ణుపురి

వాఙ్మూలము :  
విష్ణుచిత్తడు

(ప్రథమ విరచనము)

31-32

మహావిష్ణువును మాత్రమే యేల పూజింపవలయునో సునీతి ధ్రువునకు ప్రేమతో చెప్పుచున్నది.

తమేవ వత్సాశ్రయ భృత్యవత్సరిం ముముక్షుభిర్మృగ్యపదాజ్ఞపద్ధతిమ్  
అనన్యభావే నిజధర్మభావితే మనస్యవస్థాప్యైభజన్వ హరుషమ్.

నాన్యం తతః పద్మవలాశలోచనాద్దుఃఖచ్చిదం తే మృగయామి కంచన  
యో మృగ్యతే హస్తగృహీతపద్మయా శ్రీయేతరైరంగ విమృగ్యమానయా.

(4-8-22-23)

తండ్రీ! సేవకులయందు ప్రీతిగలవాడును మోక్షకాంక్షులు సేవింపజూరు సాదపద్మ ములుకలవాడును అగు నా పరమపురుషునే శరణుబొందుము. అన్యచింతనలు వదలి, విష్ణు భక్తితో పరిశుద్ధమైన మనస్సునం దా పురుషశ్రేష్ఠునే ప్రతిష్ఠించి అతనినే భజింపుము. బ్రహ్మ దులు పెదకు లక్ష్మీదేవియు పూజార్థమై కమలమును చేతగొని ఎవనిని పెదకుచుండునో ఆ కమలనయనుడుగాక నీ దుఃఖనిర్వాపకు డింకొకడు కానరాదు.

33-34

లక్ష్మీదేవియు నతనినే యేల పెదకుచున్నదో పృథువు చెప్పుచున్నాడు.

అథోద్భవజేత్వాభిలపూరుషోత్తమమ్ గుణాలయం వద్మకరేవ లాలసః

అప్యావయోరేకపతిస్సృదోః కలిః స స్యాత్కృత్యత్వచ్చరణై కతానయోః

జగజ్జనన్యాం జగదీశవైశసం స్యాదేవ యత్కర్మణి సః సమీహితమ్

కరోషి ఫలగ్వప్యరుదీనవత్సలః స్వ ఏవధిష్ఠయేభిరతస్య కిం తయా (4-20-27-28)

పురుషోత్తమడవు సకలగుణవిశేషములకు నిధియు నగు నిన్ను పద్మపాణియగు లక్ష్మీదేవి సేవించుచున్నది. ఆశతో నేనును అట్టి నిన్ను సేవింపబూనినచో నీయందే ప్రాణములు నిల్పిన మా కిరువురకును కలహము సంభవింపదా!

జగన్మాతయగు లక్ష్మీదేవి నాయందు కినుక బూనిన బూనుగాక, నేను నిన్నే సేవించును. దీనబంధువుడవైన నీవు అల్పములైనను భక్తుల సేవలను ఘనములుగనే గ్రహించువు. నిరతమును ఆత్మవిభూతీయందే ప్రతిష్ఠితుడవైయున్న నీకు లక్ష్మీదేవి వైభవముతో నేమి!

గమనిక : మహారాజును గొప్పభక్తుడును అగు పృథువు మహావిష్ణువు ననుగ్రహమునకై లక్ష్మీదేవితో స్పర్ధించుచున్నాడు. మార్తమూర్తియయ్యైన లక్ష్మీదేవి యాగ్రహించు నేమో యని భయపడియు (శ్రీ)దేవి యాకర్షణలకంటె దీనుడగు భక్తుడే యతని కిష్టుడని యూరటపడుచున్నాడు.

### 35-36

హరిహరు లిరువురు నొకరే యగుటవలన మహావిష్ణుని కరణు జొచ్చినవాడు తనకును ఇష్టుడే యని రుద్రుడు ప్రచేతసునితో పలుకుచున్నాడు.

యః పరం రహసః సాక్షాద్విగుణాజ్జీవసంక్షితాత్

భగవంతం వాసుదేవం ప్రపన్నః స ప్రియో హి మే.

అథ భాగవతా యూయం ప్రియాః స్థ భగవాన్ యథా

న మే భాగవతానాం చ ప్రేయానన్యోస్తీ కర్హిచిత్. (4-24-28-30)

త్రిగుణాత్మకమై జీవులతోగూడియుండు ప్రకృతి కలితుడైన వాసుదేవభాగవానుని యందు ప్రపన్నులైనవారు నా కత్యంతము ప్రియులు. విష్ణుభక్తులారా! విష్ణుదేవునివలెనే మీరందరును నాకు ప్రియులు. విష్ణుభక్తులకును నాకంటె ప్రియతముడు లేడు.

గమనిక : హరిహరు లొకటి యగుటచేత శైవవైష్ణవవిరోధ మనావశ్యకమని స్థిరపరచుటకై రుద్రుని ఈ పలుకు లెన్నుకొనబడినవి.

### 37

దైవచింతనకు సహకరించిననే మానవజీవితము సార్థకమని నారదు డనుచున్నాడు.

తత్కర్మ హరితోషం యత్నా విద్యా తన్మతిర్యయా

హరిర్దేహభృతామాత్మా స్వయం ప్రకృతిరీశ్వరః.

(4-29-40)

హరిని సంతుష్టుని జేయునదే కర్మ (తాకికాభ్యుదయమునకై చేయు కార్యకలాపములు, పూజావిధులు, కావనట). హరియందు భక్తిశ్రద్ధలను గల్గించి హరిని దర్శింపజేయునదే విద్య. సకలజీవుల కార్యము విశ్వమున కీశ్వరుడును మూలకారణుడును హరియే.

### 38-39

సర్వదేవతాపూజయు, సకలసద్గుణములును కలిగిననే విష్ణుభక్తియనియు, అట్టి భక్తి కలిగినవాడే మహాపురుషుడనియు ప్రవక్షామః డనుచున్నాడు.

యస్యాస్తి భక్తిర్మగవత్కృతీచనా సర్వైర్గుణైస్తత్ర సమాసతే సురాః  
హరావభక్తస్య కుతో మహద్గుణా మనోరథేనాసతి ధావతో బహిః.

హరిర్హి సాక్షిద్యుగవాన్ శరీరిణమాత్మారుషాణామివ తోయమీప్సితమ్  
హిత్వా మహాంతం యది సజ్జతే గృహే తదా మహత్త్వం వయసా దంపతీనామ్.

(5-18-12-13)

అవ్యాజముగు భగవద్భక్తి ఎవనికి గలదో వానియందు సకలసద్గుణములును సర్వదేవతలును సమావిష్టు లగుదురు. విష్ణుభక్తిలేనిచో బహిర్ముఖమైన మనస్సు ఇంద్రియసుఖములకై పరుగులుపారుచుండగా వైరాగ్యము విశ్వప్రేమ మొదలుగాగల యుదాత్తగుణములెందుండి వచ్చును ?

చేపలకు నీరువలెనే భక్తులకు హరియే ప్రాణము. హరి మహత్త్వమును గణింపక ప్రాపంచికసుఖానందములగువారు ఘనులనుట ఎట్లు ? గృహస్థులలో వయోవృద్ధులగు దంపతుల ఘనతవలెనే వారి ఘనతయు వయస్సును మాత్రమే ఆశ్రయించి యుండును గదా !

## శ్రీ శంకర వివేకానందులు

వాసా సుబ్రహ్మణ్యకావ్యే

శ్రీ శంకర వివేకానందు లుభయులలో నినుమడింపజేసి భారతీయజనసముదాయముపై చాలవరకు పోలికలు కాన్పించును. ఇద్దరును తమ తమ కాలములలో గురుతరమైన కార్యభారమును నిర్వహించి జనావళిని జ్ఞానమార్గమున కున్నుఖుల జేసినారు. ఇద్దరును అల్పమైన ఆయుఃకాలముననే అనల్పమైనట్టియు, వైవిధ్యయులైనట్టియు కార్యపరంపరనుచేపట్టి కృతకృత్యులైనారు. ఇద్దరును సన్నాహిత్రమప్రతిష్ఠ మాయని ముద్రను వేసి వెడలిపోయినారు.

శ్రీ శంకరులు క్రీ. త : 8-వ శతాబ్దిలో దక్షిణాగ్రమున కేరళలో కాలడి గ్రామమున జనన మందినారు. నాటి హిందూసంఘపరిస్థితి చాల సంతుభితమై యుండినది. ఎందరో దేవతలు; ఎన్నియో ఆరాధనావిధానములు. ఈ

దేవతాభక్తుల మధ్యను, ఆరాధనావిధానముల మధ్యను ఎన్నో సంఘర్షణలు, స్పర్ధలు, కలహములు చెలరేగినవి. కొన్ని అవైదికమైన, తుద్రమైన ఆరాధనావిధానములు, వామాచారములు, చెలరేగి హిందూసంఘమును కలుషితమొనర్చినవి, బాహ్యముగా గాని, ఆభ్యంతరముగా గాని సమన్వయము, సామరస్యము లోపించిపోయినది. మరియొకవంక వేదప్రామాణ్యము నంగీకరింపని బౌద్ధమయొక్క ప్రాబల్యము కొంత తగ్గినను దాని ప్రభావ మింకను అణగారి పోలేదు. బౌద్ధము గృహస్థాశ్రమ ప్రాముఖ్యమును కించపరచి, సన్న్యాసమున కావశ్యకతాతీతమైన ప్రాముఖ్యము నిచ్చియు, స్త్రీలకు సన్న్యాసాధికారమునొసంగియు, సన్న్యాసాశ్రమము యొక్క పావిత్ర్యమును, ఔత్సాహికత్వమును మంట కలిపినది. సామాన్యల కత్యంతావసరమైన ప్రతీకోపాసనను నిరసించి వారికి దైవారాధన నందుబాటులో లేకుండ జేసినది. భారతదేశమున సమైక్యభావన సమసిపోయినది. ఇట్టి పరిస్థితులలో శ్రీ శంకరుడవతరించినాడు. శంకరుడఖండప్రజ్ఞాశాలి. బాల్యముననే వేదవేదాంగములను షట్శాస్త్రములను పుడిసిలిపట్టినాడు. 'శంకర శృంగర స్సాక్షాత్' శంకరుడు సాక్షాత్తు ఆ శంకరుని అవతారమే అని పలువురి నమ్మిక. ఆతడు హిందూసంఘము లోని స్థితిగతుల నాకళించుకొన్నాడు. సన్న్యాసమును స్వీకరించినగాని తన స్వేచ్ఛా సంచారమునకు, కర్తవ్యనిర్వహణకు అనుకూలించదని బాలబ్రహ్మచారిగ నేసన్న్యాసాశ్రమస్వీకారము చేసినాడు. నిర్విరామముగ దేశసంచారము చేసి, నాస్తికులను, చార్వాకులను, పాషండులను, బౌద్ధులను, వామాచారులను ఎదిరించి, వాదించి వారివారి మతముల ఖండించి వేదప్రామాణ్యముపై అద్వైతమతమును ప్రతి

ష్ఠించినాడు. బహుదేవతలను సమన్వయించి పంచాయతన పూజా విధానమును గృహస్థుల కేర్పరచినాడు. వేదవ్యతిరీక్తమతముల నిరసించి వేదసమ్మతములయిన షణ్మతములను ప్రతిష్ఠించి షణ్మతస్థాపనాచార్యుడైనాడు. కేవల కర్మపాదియగు మండనమిశ్రుని వాదమున నోడించి యాతనిని బ్రహ్మవాదిగా మార్చి తన శిష్యునిగా జేకొనినాడు. ఇట్లు వేదవిరుద్ధమైన మతముల మాయించి, వేదానువిధములైన మతములను ప్రతిష్ఠించి, సనాతన మతమునకు స్థిరత్వమును సాధించినాడు. ఆ విధప స్థిమితముగా కూర్చొని ప్రస్థానత్రయమునకు భావ్యముల సంతరించి వాని కద్వైతము నెడలనే తాత్పర్యమని సయ్యుక్తికముగ నిరూపించినాడు.

ఇట్లు వివేకానందుడు కూడ భారతదేశమున అదే విధమైన పరిస్థితులలో నుద్భవమందినాడు. భారతదేశము బానిసతనమున క్రుంగి ఆత్మవిశ్వాసమును కోల్పోయినది. పాలకులు విదేశీయులు, క్రైస్తవులు నగుట వారి ఆచార వ్యవహారములు, వారి మతసూత్రములే ఉత్కృష్టములైన వనెడి భ్రమ నలుగడల చ్యాపింప సాగినది. అధికారధనబలముల నూతగా గొని క్రైస్తవమిషనరీలు దేశము నలుమూలల విజృంభించి వేదరికమున క్రుంగెడి ప్రజానీకమును తమ మతములానికి పరివర్తనము చేయ నారంభించిరి. బ్రాహ్మసమాజము హిందూ మతము నుండియే పుట్టినను సంస్కారము చేయుచున్నానను భ్రమతో - ప్రజలను వేదమతమునకు, దాని మౌలికవిశ్వాసములకు దూరము చేసి, క్రైస్తవమతమునకు సన్నిహితముగా కొనిపోజొచ్చినది. ఇక నార్యసమాజమతము వేదమతమునకు సన్నిహితముగా పోయినను, జ్ఞానోదయమును కల్గింపగల వేదాస్త్రమును లోపింపజేసి తుష్కమైపోయినది. ఇక దివ్య

జ్ఞానసమాజములో జాతిని దుర్బల మొనర్చు లక్షణములే గాని బలిష్ఠ మొనర్చు లక్షణములు గోచరింపలేదు. హిందువులు దుర్బలులై ఆత్మ విశ్వాసమును కోల్పోయి, తమకు గర్వకారణములగు వేదములను, శాస్త్రములను, తామే ఈసడించుకొనసాగిరి. ఇట్టి పీఠిలో శ్రీవివేకానందుడు భారతావనిలో ఉదయ మందినాడు. శంకరుడు గోవిందభగవత్పాదులకు శిష్యుడైనట్లే వివేకానందుడు రామకృష్ణపరమహంస కంఠేవాసి యైనాడు. శంకరునివలెనే బ్రహ్మచర్యము నుండియే సన్న్యాసాశ్రమమును స్వీకరించినాడు. శంకరునివలెనే - గురువునాజ్ఞపై ఒకపరి ౧ సం॥ల కాలము తాను భారతదేశము నంతను పర్యటించి ప్రజల స్థితిగతుల నారసినాడు. హిందువులలో నెలకొనిన ఆత్మవిశ్వాస రాహిత్యము, న్యూనత్వగండము (Inferiority complex) ఆతనిని కలచివేసినవి. కన్యాకూమారి వద్ద శిలపై కూర్చొనగా నేదో యొక భావావేశము ప్రేరేపింపగా - ఈ దేశము నన్నివిధముల నుద్ధరించవలెనని దృఢదీక్ష వహించినాడు. ఇంతలో 'చికాగో'లో మతమహాసభల చార్త చెవినిబడినది. ఎటులో పలు కష్టముల కోర్చి - చికాగో చేరి హిందూమత ప్రతినిధిగా ప్రసంగించి, యచట సనాతనమతభేరిని మ్రోగించినాడు. తన మతముయొక్క - సహన దృష్టిని, ఔదార్యమును, సమన్వయశీలమును ఉగ్గడించినాడు. క్రైస్తవుల తుచ్ఛమయిన మతాస్తరీకరణచర్యలను నిశితముగా ఖండించినాడు. అద్వైతమతసారమును సభాసదుల కుపదేశ మొనర్చినాడు. సనాతన మతభానుని ముందు అన్యమతములు ప్రభాతనక్షత్రములై వెలవెలపోయినవి నాడు వేదికపై నెక్కి భాషించుచున్న వివేకానందుని మోములో తొణికిసలాడిన తేజస్సు, స్ఫూర్తి, నిరుపమానమైనదని

Annie Besant వక్కాణించినది. ఆ మూడు నాళ్లు సభాసదుల నందరిని సమ్మోహపరవశులజేసినది వివేకానందు డొక్కడే అని అందరేకగ్రీవముగా సంగీకరించినారు. అంతటితో నాగక వివేకానందుడు అమెరికా యూరపు ఖండములందంతటను పర్యటించి, ప్రసంగపరంపరలజేసి సనాతనమత దుందుభిని మ్రోగించినాడు. ఆతని విజయములను ప్రతికలలో పఠించిన భారతీయులలో నవచైతన్య ముంకురించినది. ఆత్మ విశ్వాసము మరల నుద్బుద్ధమైనది. ఇండియాలో ఫాదరీలు నిర్వాప్యపారులు కాగా వారి రాబడులు పడిపోయినవి.

హిందూమతమున తొలిసారిగా ప్రచారపద్ధతి నవలంబించినది. ఆచార్యశంకరుడు, ఆయన దేశమంతయు తిరిగి విమతస్థులనోడించి, అద్వైతమును స్థాపించి నాల్గుదిక్కుల అద్వైతపీఠములను నెలకొల్పినాడు. వివేకానందు డొక్కడే యావద్భారతముననే కాక విదేశములకూడ యాత్రను సలిపి, ఉపన్యసించి, సనాతనధర్మము నెగురవేసినాడు. పలుతావుల గురువుల పేరిట రామకృష్ణమతములను ప్రతిష్ఠించినాడు. శంకరుడు నెలకొల్పిన పీఠములందువలెనే, ఈ మతములందును సన్న్యాసులు వసించుచు శ్రీరామకృష్ణవివేకానందుల బోధలను ప్రచార మొనర్చుచున్నారు. శంకరునివలెనే వివేకానందుడు కూడ గొప్ప ప్రచారకుడే కాక గొప్ప ప్రబంధకుడు (organizer) కూడను. కొన్ని వందల సం॥ల గతించినను శంకర ప్రతిష్ఠితములైన పీఠములు చెక్కుచెదరక పరివ్రాజకపరంపరతో ననూచానముగా వచ్చుచు శాంకరబోధలను ప్రచారించుచున్నవి. అట్లే వివేకానందుడు ప్రతిష్ఠించిన రామకృష్ణమతములుకూడ సుదృఢమైన పునాదులపై నిర్మింపబడి సమర్థులగు సన్న్యాసులచే నిర్వహింపబడు

చున్నవి. నేడు రామకృష్ణమిషన్ శాఖలు దేశ విదేశములలో నూటపదికి పైగా నున్నవట. తన కాలమున భారతదేశము పేదరికమున క్రంగి కృశించుటచేత ఆకలితో మండు కడు పులకు మతబోధలు రుచింపవని గ్రహించి, వివేకానందుడు, దీనజనులకు సేవల నందించుటకై రామకృష్ణసేవాసంఘములను నెల కొల్పి యున్నాడు. ఇవి పేదల కన్నదాన వస్త్రదానములను చేయుటయేకాక - కఱపు, తుఘాను, మున్నగు ఉత్పాదములు వచ్చినపుడు ప్రజల కెంతో తోడ్పడుచున్నవి. ఇంకను రామకృష్ణమిషను, వైద్య విద్యా సదుపాయములు కూడ చేకూర్చుచున్నది.

శంకరునివలెనే వివేకానందుడును దివ్య సుందరివిగ్రహుడు; దృఢదేహుడును. శంకరుని వలెనే వివేకానందుడు మహాత్మాహాళీలుడు, నిరంతరకార్యదీక్షాపరాయణుడు. శంకరుడు వేదాస్తమార్గమున అద్వైతమును శిఖరాయ మాణముగా ప్రతిష్ఠించి ప్రచారము చేయగా వివేకానందు డా అద్వైతమునే అందుకొని తన గురువర్యుడగు రామకృష్ణుని అనుభూతులతో దానిని మేళించి ప్రచారము చేసినాడు. ప్రాచీనవేదాస్తమునీ కాలమునకు అన్వయింప జేసినచో అనేక సమస్యలు పరిష్కారము కాగలవని వివేకానందుడు నమ్మియున్నాడు. ఆతడు సిద్ధాస్తవేదాస్తమును - పాశ్చాత్యుల కుపదేశించి ప్రాచ్యుల కాచరణవేదాస్తము నుపదేశించినాడు. శంకర వివేకానందు లుభయులును జ్ఞాధికస్థాయిలో తమ ప్రజ్ఞల చూపి ఆధ్యాత్మికస్థాయి కెగసినారు. ఇద్దరును యావ ద్భారతమును సంచరించి - భారతదేశమున వైవిధ్యములో నేకత్వమును కనుగొన్నారు. ఇద్దరును భారతదేశసమైక్యతకు అఖండమైన కృషి చేసినారు. ఇద్దరును గొప్ప బోధకులే.

ఇద్దరును వక్త్రశిరోమణులే. ఇద్దరును తార్కిక ధీవిలసితు లయిన వేదాస్తులయ్యు మధుర మంజులమైన కవిత్వమును బోలిన హక్కులలో తమ బోధల నందించి యున్నారు. శంకరుని భావ్యతైలి కీడైన తైలి మరి సంస్కృతమున లేదందురు. అది మత్తమ త్రేళగమనమునుబోలి గంభీర మయ్యు, లలితమై, మధురమై పాఠకుల హృదయముల వశీకరించుకొనును. అది యొక మధురకావ్యము. అట్లే వివేకానందుని ఉపన్యాసధోరణి కానిండు; రచనాధోరణి కానిండు. అది యొక సుకుమారకవితాకళావిన్యాసము. అది బాలగోపాలుని మురళీగానములోని ఒక రవళి. విదేశీయులకూడ ఆ వాక్యాధుర్యమును గ్రోలి పరవశించినారన్న వేర యేమి నిదర్శనము కావలెను? శంకర వివేకానందు లిద్దరును అద్వైతశిఖిగము నధిరోపించిన జ్ఞానిశిరోమణులయ్యు - నిరంతరకార్యదీక్షావ్యగ్రులైన కర్మయోగులు; అతియ కాదు, భక్తి మరంద ధారలగ్రోలిపరవశించుమహాభక్తాగ్రగణ్యులు. శంకరులు, శివానందలహరిలో, సాందర్భలహరిలో, భజగోవిందస్తోత్రములో, లక్ష్మీనృసింహస్తోత్రములో తమ భక్తిమరందధారలను స్రవింప జేసియున్నారు. అట్లే వివేకానందుడుకూడ కాలీ మాతృచరణపల్లవముల నుపాసించి, భక్తి యోగమును ప్రవచించిన పరమభక్తశిరోమణి. ఇద్దరును జ్ఞానులయ్యు, నిర్గుణపరబ్రహ్మోపాసకులయ్యు, లోకసంగ్రహార్థము సగుణబ్రహ్మను, సాకారపరమేశ్వరుని కొలిచి యున్నారు. ఇద్దరును నలుబది సంవత్సరములుకూడ నిండని అల్పాయుర్దాయముననే అనల్ప కార్యముల సాధించి సిద్ధింది యున్నారు. ఇద్దరును మేధావదసాధారణులే. ఇద్దరును తమ గురువుల గౌరవము నినుమడింపజేసి సన్న్యాసాశ్రమ ప్రతిష్ఠను ఉన్నతాకాశమున కెగయించినారు. ఇద్దరును

జారిన భారతజాతి గౌరవమును చక్కదిద్ది, జాతీయులలో నాత్మవిశ్వాసమును రగల్కల్పి, సనాతనసంస్కృతియొక్క ఘనతను, సనాతన మతముయొక్క ప్రతిష్ఠను గర్వపర్వతశిఖరముల కధిరోహింప జేసినారు — శంకరుడు సాక్షాత్ శంకరుని అవతారముగా భావింపబడినాడు. వివేకానందుడు చివరి జీవితమున

అమరనాథ్ వెల్లెనప్పటినుండి శివుడు తనలో ప్రవేశించినాడనియు, ఆతడు మరి పోడు అనియు శివాద్వైతమునే భావించుచు వచ్చినాడు. హిమాలయ వింధ్యములున్నంతవరకు, గంగాగోదావరులు ప్రవహించుచున్నంతవరకు హైందవజాతి శంకర వివేకానందులకు భక్తి నమ్రమై నివాళు లర్పించుచునే యుండగలదు.

## హాస్యవివేకానందము

### హరిహరదాసు

గొప్ప వేదాంతియు, జగద్విఖ్యాతిచెందిన ప్రవక్తయు నగు శ్రీవివేకానందస్వామి హాస్యప్రియుడగుట పలువుర కాశ్చర్యమును కలిగించును. స్వామి సమకాలికులే 'స్వామీ సన్నాత సులగు మీ కింత నవ్వే'మని దిగ్భ్రాంతిచెంది ప్రశ్నించెడివారు. 'నేను సన్నాతసిని. బ్రహ్మనందమునకు నేను వారసుడను. నవ్వగలుగునది నేనే' యని స్వామి బదులాడెడు వాడు. స్వామి తాను నవ్వుటయేగాక ఎల్లరను నవ్వించును. వారి శిష్యగణమంతయు నేకగ్రీవముగా వారి సాన్నిధ్యము ఆనందామృతపానమే యనిరి. భావగాంభీర్యము హృదయమార్దవము వారి యందు గంగాయమునలవలె సంగమించి పోయినవి.

చిన్ననాటినుండియు వారి వినోదము పలు విధములుగా ప్రసరించెడిది. తన సహపాఠుల కనేకములైన హాస్యకథలు చెప్పి కడుపుబ్బ నవ్వించెడివాడు. వారి సమావేశము లన్నింటికీ నాయకుడు ప్రాణమును ఆయనయే. అందఱు బాలరవలెనే వివేకానందస్వామి తన యక్కలను విసిగించి యానందించెడివాడు. వారు

కోపముతో తరుమగా పారిపోయి జలదారిలో నిలిచి 'రండు, ఇప్పుడు రండు' అని వెక్కిరించెడివాడు. వా రెంత కోపములోనైనను ఇట్టి మురికిబాలుని ముట్టుకొనరని యతనికి తెలియును.

మాటకు మాట సమయస్ఫూర్తితో చెప్పుట నరేంద్రునకు వెన్నతో బెట్టిన విద్య. ఒకపరి కైస్తవమతబోధకు డొక డువ్వసించుచు 'గుడిలోనున్న మీ దేవుని నా చేతి కట్టితో కొట్టిన నతడేమి చేయు'నని ప్రశ్నించెను. ఇట్టి యశుందర్భపు ప్రశ్నల కేమి యుత్తరమని శ్రోత లూరకుండగా, ఆ దారిని బోవుచున్న నరేంద్రు డాగి 'మీ దేవుని నేను దూషించినచో నేమి చేయు'నని మారు ప్రశ్నించెను. ఆతడు కోపించి 'నీ మరణానంతరము నిన్ను శాశ్వతనరకమున బడవేయు' ననగా 'మా విగ్రహముకూడ నీ మరణానంతరము నిన్నట్లే చేయు'నని శ్రోతలకు కర్ణవేయముగ బలికెను.

శ్రీరామకృష్ణులు ఆటలలోనైనను అబద్ధములు చెప్పిరో లేదో కాని వారి శిష్యసత్తము



డగు వివేకానందును వినోదార్థమై వల్లమాలిన యబద్ధములను చెప్పను, వారికి పదునొకం డేడ్ల ప్రాయమున కలకత్తారేవున కొక యుద్ధ నాక వచ్చెను. దానిని జూచుటకు తన మిత్ర బృంద ముత్సహింపగా అనుమతిపత్రము తెచ్చుటకై నరేంద్రుడు పోయెను. కాని యచటి ద్వారపాలకుడు బాలురకు పీలులేదు పొమ్మనెను. ఓటమి ఎఱుగని నరేంద్రుడు చుట్టును చూచి మేడ వెనుకప్రక్క నున్న మెల్లెక్కిపోయి అధికారియొద్ద ననుమతి పత్రము గొని వెలికి వచ్చెను. అతనిని చూచి ద్వారపాలకుడు బమ్మెరపోయి నీ వెట్లు లోని కేగితి వని ప్రశ్నింపగా 'నేను మంత్రవేత్త' నని నరేంద్రుడు గంభీరముగా పలికెను.

బాల్యమునుండియే స్వామి పాకకాస్త్రమున నిష్టాతుడు: అందఱు బాలురచేతను ధనము వెచ్చింపజేసి తానును కొంతధనము వెచ్చించి నరేన్ చిత్రవిచిత్రపదార్థములను తయారుచేసెడివాడు. అతని సంభాషణము వలెనే అవి చాల రుచిగా నుండుటయేగాక పచ్చిమిరపకాయల ఘాటుతో చుట్టుమని పించెడివి.

బాల్యమున తన మిత్రులకు నరేంద్రుడు చెప్పిన కథలలో నొకటి: ఒక ముసలమ్మ కొక మేక యుండెడిది. ఒకనా డొక పెంకె వాడు దానిని దొంగిలించి వండుకొని తిని వేసెను. పాప మా ముసలమ్మ తన మేకకై ఆతురతతో వెనుకనుండ నా పెంకెవాడు 'నీ మేక న్యాయాధికారిగా మారిపోయినది. ఫలానా న్యాయస్థానమున తీర్పు లిచ్చుచున్న' దని ఆ యవ్వతో చెప్పెను. ముసలమ్మ అది నిజమే యని నమ్మి పోయి చూడెను. ఆ న్యాయాధికారి మేకవలెనే నన్నని పొడవైన మొగము పీచుగడ్డము కలిగియుండి ముసలమ్మ

మేకవలెనే నల్లగా నుండెను. ముసలమ్మ గంపెడు సంతసముతో న్యాయాధికారిని చేరబోయి 'ఓ నా మేకా బంగారు మేకా ఇంటికి పోదమురా' యని లాగజొచ్చెను. న్యాయాధికారి కోపముతో 'నన్ను మేక యందు వేచు'ని గద్దించుటయు ముసలమ్మ 'నీవు నా మేకవే' యని యూరడించుటయు నొక ప్రమాదసము కాగా చివర కెట్లో పెంకె వాడు చేసిన యల్లరి బయటపడెను.

పరిచయమైన పిదప ఆధ్యాత్మికసాధనలు తీవ్రముగా చేయుచున్నప్పుడుకూడ స్వామి ఇట్లే యానందించెడివాడు. ఒకనాడు మహిమాచరణుడను శ్రీరామ కృష్ణుల భక్తుడు పెద్దపండితునివలె నుపన్యసింపుచు అనేకములగు నుద్బంధములను ప్రమాణముగా పేర్కొనుచుండెను. నరేంద్రుడతనితో వాదమున నెగ్గలేడేమోయనిపించెను. చివరకు నరేంద్రుడు 'అయ్యా, మీరు ఈ గ్రంథముల నన్నింటిని చదివితీరా లేక వాని పేర్లను మాత్రము వినియుంటిరా' అని యడుగ మహిమాచరణుడు బిత్తరపోయెను. అంతలో నాగక 'మీరీ పుస్తకములను పూర్తిగా జదివితీరా లేక పుటలు తిరుగ వేసితిరా' యని మరియు ప్రశ్నింపగా అతడు నట్లుచు 'నిజముగా నేను వానిని పూర్తిగా జదివితీ'నని చెప్పెను. వాదమును ఆపె నిక సాగలేదు.

సన్న్యాసస్వీకారాంతరము స్వామి యొక నాడు గిరిశఘోషునింటికి పోయెను. ఆ సమయమున గిరిశుని బుద్ధచరితమను నాటకము విజయవంతముగా నడచుచుండెను. గిరిశునింట స్వామి కాళ్లు బారచాపి వార్తాపత్రిక చదువుచుండెను. బుద్ధవేషధారియు నచ్చటనే యుండెను. ఇంతలో గిరిశుని పరిచయముడు, గొప్ప పండితుడ ననుకొను నొక ముసలమ్మ

వచ్చి తన పాండిత్యము వెళ్ళబోయటకు  
'చూడు గిరిశ బుద్ధుడు నా స్తికుడు గదా, నే  
నన్నో ఆంగ్ల గ్రంథములను చదివితని, అన్నియు  
బుద్ధుడు నా స్తికు డనియే చెప్పుచున్నవి' అని  
యనసాగెను. గిరిశు డతనికి పాఠము నేర్ప  
దలచి 'ఇదిగో ఈ సన్న్యాసి నడుగుము  
తెలియు' ననెను. మున్నబునకు స్వామి పరిచ  
యము లేదు. 'ఎవరిక' డని అత డడుగ 'అత  
డొక భిక్షుకుడు. ఈ పూట భోజనమునకు  
వచ్చినా'డని గిరిశుడు బదులిచ్చెను. అట్టి  
ముఠిభిక్షుకునితో మాటలాడుటకు వస్తాయించి  
చివరకు మున్నబు 'ఇదిగో బుద్ధుడు నా స్తికుడో  
కాదో చెప్పగలవా' యని నరేంద్రుని ప్రశ్నిం  
చెను. అతడు పరిహాసముగా బుద్ధవేషధారిని  
జూపి 'బుద్ధు డిచటనే యున్నాడు గదా అత  
నినే యడుగు' మనెను. ఆ వేషధారికి స్వామి  
తెలియును. అతడు చేతులు జోడించి 'నా  
కేమియు తెలియదయ్యా. నేను వట్టి బుద్ధి లేని  
వేషగాడను' అని మొఱపెట్టెను. గిరిశుడు  
సవ్వచు ఈ ప్రహాసనమును చూచుచుండ  
మున్నబునకు కోపము పెరిగి నీకు తెలిసిన  
దేమో చెప్పు'మని స్వామిని గడ్డించెను. అత  
డును "నిజమే. బుద్ధుడు నా స్తికుడని 'హయ్ రే  
మజా శని తార్' పత్రికయందు ప్రకటించి"రని  
ప్రత్యుత్తర మిచ్చెను. నిజమునకు అట్టి పత్రిక  
ఏదీయు లేదు. త్రాగుబోతులకు ప్రియమైన  
పాటలో మొదటి చరణమని, బుద్ధుడు నా స్తికు  
డనుట త్రాగుబోతులకు తగియున్నదని స్వామి  
సున్నితముగా సూచించెను. అచట నున్న వా  
రందఱు సవ్వచుండ మున్నబు కోపముతో  
బుసలు కొట్టుచు వెడలిపోయెను.

ఇతరుల నాటపట్టించుట యన స్వామి  
కదొక ముచ్చట. గోపాలకవిరాజ్ అనునతడు  
గొప్పవైద్యుడు. కాని యతనికి చతురంగపు

వచ్చి. చతురంగములో పడి యతడు తన  
రోగులు పిలిచినను పోవుకాదు కాదు. నరేం  
ద్రున కతడనిన ఇష్టము. అప్పు డప్పు డతనిని  
పిలువనంపెడివాడు. కాని ఆ భిషగ్యుడు తైల  
ములు రసాయనములు తయారు చేయుటలో  
మునిగి ఒక్కొక్కప్పుడు ఆహ్వానమును తిర  
స్కరించెడి వాడు. అప్పుడు నరేంద్రుడు 'చతు  
రంగపుటాటగాడు వచ్చియున్నాడు. నీతో ఆడ  
వలె ననుచున్నా' డని కబురంపును. వెంటనే  
తైలములు రసాయనములను మూలకు త్రోసి  
గోపాలుడు వచ్చి తాను మోహియితి నని  
సభికుల సవ్వలవలన తెలిసికొనును.

శ్రీ రామకృష్ణుల వృద్ధశిష్యు డగు అద్వై  
తానందస్వామి కూడ వీరి యాగడమున కెఱ  
యయ్యెను. వారికి నల్లమందు తిను నలవాటు.  
నరేంద్రుడును గంగాధరుడును కలసి ఆ నల్ల  
మందు మాత్రలను సంగ్రహించి వాని సాన  
మున నల్లమందు పూతపూసిన క్షీనైనమాత్రల  
నుంచిరి. పాపమా స్వామి యట్లే రెండు దిన  
ములు నల్లమం దనుకొనుచు క్షీనైన మాత్ర  
లనే మ్రింగుచుండెను.

ఇతరులకు వారి యజ్ఞానమును విషయబోధ  
నమును కూడ స్వామి హాస్యమును జోడించిన  
చేయును. వివేకానందస్వామి వారి మిత్రులతో  
నుండ నొక స్వయంభావిరపండితుడు వచ్చి తన  
పాండిత్యమును ప్రదర్శింపసాగెను. వానిగర్వము  
అజ్ఞానము ఎల్లరకును సంకటముగా నుండ చివ  
రకు స్వామి 'అవునవును. నీవు చెప్పనది నిజమే.  
మీ తండ్రి 'దాతాకర్ణ'ను అధ్యయనము చేసిన  
వాడు గదా. నీవును బోధోదయమును చదివి  
తివి' అని మెచ్చుకొలుగా పలికెను. దాతాకర్ణ,  
బోధోదయము అనునవి పసిబాలుర పుస్తక  
ములు. దీనితో ఎల్లరును సవ్వచుండ ఆ  
మిథ్యాపండితుడు చల్లగా జారుకొనెను.

కరీరము నెండగట్టు 'తపము' స్వామి కెంత మాత్రమును అంగీకారము కాదు. దానిని ప్రకటించుటకై స్వామి ఈ కథను చెప్పిడివాడు. స్వామి యొకనాడొక మిత్రుని ఇంటికి బోవ నచ్చుట నొక బాలుడు ఊరకుక్క నొకదానిని బట్టకొని దాని పొట్ట బిగలాగి కట్టుచుండెను. తండ్రి వల దానిని బాధించుచున్నావని స్వామి యడుగ దీనిని గ్రే హౌండును (Grey hound) చేయుచున్నావని యా బాలుడు నమ్మకముతో చెప్పెను. గ్రే హౌండులు వెన్నంటుకొని యుండు పొట్టలు గలిగి మిక్కిలి సన్నముగా పొడవుగా నుండును గదా. ఈ యూరకుక్క నట్లు చేయు ప్రయత్నమున ఆ బాలుడు రోజున కొక పిడచ యన్నము మాత్రమే దానికి పెట్టుచుండెను. ఆ నిర్భాగ్యపు కుక్క ఎముకలు బైటబడి చివర కట్టే చనిపోయెను. ఉపవాసములచేతనే మహర్షుల మగుదుమని భావించెడి వారికి స్వామి ఈ కథను వర్ణించిడివాడు.

స్వామి భుజిపూరున కొంతకాల ముండెను. అచ్చట వారు శ్రీష్ చంద్రబోస్ అను మున్నగు నకు అతిథి. వారి ఇంటికి దాదా యను నొక వృద్ధుడు వచ్చుచుండెడివాడు. ఒకనాడతడు వచ్చి స్వామిని వేదపారాయణముచేసి వ్యాఖ్యానింపుదని ప్రార్థించెను. స్వామి కతని సంగతి తెలియును. తన కేమియు తెలియక పోయినను చాల తెలిసినట్లు నటించుట అతని యమాయక దంభము. స్వామి శ్రద్ధతో గంభీరముగా 'కల్మిన్ శ్చిత్ వనే...' అని హితోపదేశమును రాగయుక్తముగా చదువదొడగెను. ప్రతి చిన్న బాలునకును హితోపదేశము నీతికథల సంపుటి యని తెలియును గదా, కాని ఆ వృద్ధుడు అది వేదమే యను భ్రమతో బిగ్గరగా నేడ్వదొడగెను. ఆ పిదప స్వామి ఆ వేదమును వ్యాఖ్యానించుచు తాను చదివిన 'వేదము' వంటి తల

యును తోకయును లేని వ్యాఖ్యానము నందుకొనెను. శ్రీష్ బోసు ఈ ప్రహసనమును విని ప్రక్కలుపడ నవ్వుచుండ స్వామి తైత్తిర్యము నటించుచు 'మేము వేదాధ్యయనము చేయుచుండ మీరేల యభ్యంతర పెట్టుచున్నారు? మీ రిటునుండి వెడలిపాం' డనెను. శ్రీష్ బోసు వెడలిపోయిన వెనుక స్వామి చాలసేపు తన వేదపారాయణముతో ఆ ముసలివాని నేడ్పించెను. (మతగ్రంథములను వినునపు డేడ్వ వలయునని యా వృద్ధుని యాహా.)

స్వామి విశ్వవిఖ్యాతుడైనప్పుడుగూడ తన శిష్యులను శిష్యురాండ్రును తన హాస్యాక్తులచే నవ్వించెడు వాడు. థానండ్ ఇంటెండు పార్కునందు ప్రత్యేకశిక్షణ నిచ్చినప్పుడుగూడ వారి కెంత గహనములగు విషయములను తెల్పినో అంత హాస్యరసమును గూడ ప్రవహింపజేసెను. వానిని గ్రంథస్థము చేయువారు లేకపోవుట మన దురదృష్టము. అచ్చటి యదంతమునో నొకటి: డాక్టర్ వైట్ కేంబ్రిడ్జి యూనివర్సిటీ విద్వాంసుడు. పసివానివలె స్వచ్ఛముగ మనస్సుకలిగిన అతడు స్వామి యుపన్యాసమును తన్మయుడై వినును. చివర ఆ భావోత్కర్ష యందు తేలుచు 'అయినచో స్వామీ నేను ఏకము అనంతము అగు బ్రహ్మము నగుట నిశ్చయమే గదా' యని యమాయకముగా ప్రశ్నించును. స్వామియు వాత్సల్యముతో 'అగును, నీవు బ్రహ్మమవే. సత్యసహజమైన బ్రహ్మమే నీ యసలైన తత్త్వము' అని యూరడించును. ప్రతిదినమును ఈ ప్రశ్నోత్తరములు నిత్యనూతనముగా నడచుచు ఎల్లర నానందపూర్ణుల జేసెడివి. ఒకనాడు డాక్టర్ వైట్ భోజనకాలకు ఆలస్యముగా వచ్చెను. స్వామి యతనిని చూచినచే, 'ఇదిగో బ్రహ్మము వచ్చుచున్నది. ఇప్పుడు మన నడుమ అనంతమగు బ్రహ్మము నిలిచియున్నది' అని

గాంభీర్యము నటించుచు పలికి నవ్వుల తుఫానును పుట్టించెను.

తననుగూర్చియు స్వామి యెఱుఁగలు విసరును. వారు నిరంతరప్రయాణము చేయుచు దినమునకు మూడు సుదీర్ఘోపన్యాసముల నిచ్చుచుండిన కాలమున నొకనాడు ఉపన్యాసార్థమై స్వామి యొక చిన్న పట్టణమును చేరెను. ప్రయాణములో నలిగి యలసిపోయిన స్వామి విశ్రమించుటకై ఆ యాహ్వానమండలి కార్యదర్శిని యొక షాలుకురీపుని చూపెను. దురదృష్టవశమున కొంతసేపటికి ఆ కరీపు నడిమిభాగము పిగిలిపోయి స్వామి అం దిరుక్కుకొని పోయెను. స్వామి బయటపడుట కెంత ప్రయత్నించిన నంతగా ఇరుక్కుకొని పోసాగెను. వారి దుస్తులను చినిగిపోవునట్లుండ స్వామి యట్లే కదలక మెదలక యుండవలసివచ్చెను. చాల తడవైన పిదప ఉపన్యాస సన్నాహములన్నియు పూర్తిచేసి ఆ కార్యదర్శిని “స్వామీ, సభాసదులు మీకై వేచియున్నా” రనుచు వచ్చెను. స్వామియు వారికి సహజమగు హాస్యధోరణిలో “తల్లీ, నన్నీ దుర్ఘరస్థితినుండి నీ వుద్ధరింపనిచో వారు కల్పాంతమువరకు వేచియుండవలసినదే” యని చమత్కరించెను.

స్వామికి హాస్యకథలు వినుటయు చాల ఇష్టము. వారికి క్రీలిపాత్రమైన కథ యొకటి : కెనడా దేశమందలి యెచులలోనొకడు తన భార్య చనిపోగా నామెనిమి త్తము ప్రార్థనలు చేయుటకై క్రైస్తవచార్యుని పిలువవచ్చెను. ఆయన కార్యాంతరమున నున్నందున అతని వంటకత్తె తలుపు తెరచెను. ఆమెను చూడగానే యెచు తా నామెను పెండ్లాడగోరుచున్నా నని తెలిపెను. ఆమె తిరస్కరించుట సహజమే. చని పోయిన పెండ్లమును పూడ్చిపెట్టక మునుపే మరొక పెండ్లి ప్రయత్నము ఆమెకు అసహ్యమని

పించెను. అది వీని కెట్లు తెలియును ? మరుసటి ఆదివార మతడు ‘శోభాయమానముగా’ అలంకరించుకొని వారి ఇంటికి వచ్చెను. రంగు రంగుల దుస్తులను ధరించి తలపై నీకలతురాయి నమర్చెను. తలకు నూనెను దట్టముగా పట్టించుటచేత నది బుగ్గలవెంబడి కారుచుండెను. నిస్సంశయముగా నతడు తాను రూపజిత మన్మథుడ ననియు వంటకత్తె బుద్ధిహీనురా లగుట చేతనే తనను తిరస్కరించె ననియు భావించుకొని యుండును.

ఈ కథ వినిన పిదప స్వామి తెలివర్ణ చిత్ర మొకటి తయారగుట తటస్థించెను. తన మిత్ర గణము బలవంతము చేయగా స్వామి దానిని చూచుటకు పోయెను. అది తెలిచిత్ర మగుట చేత చిత్రమునందు స్వామి బుగ్గలపై నూనె ప్రస్ఫుటముగా నుండెను. దానిని చూచి వెంటనే “ఓహో, ఇతడెవరో వంటకత్తెను పెండ్లాడబోవుచున్నా” డని పలికి నవ్వసాగెను.

ఎంత పేరుప్రఖ్యాతులు వచ్చినను స్వామికి కొంటెతనము వదలలేదు. వీధిలో పోవుచున్న యువతీయువక సందోహమును చూచుచు స్వామి బెంగాలీపద్యము నొకదాని నాశువుగా చదివెను. దాని భావ మిది. ‘తలపై టోపీలతోను చేతులతో గొడుగులతోను యువతీ మణులు సంచరించుచున్నారు. ముఖములపై వారు బుట్టలకొలది పిండిని మోయుచున్నారు.’ యెగటనున్న మహేంద్రనాథుడు నవ్వు నాపుకొన లేకుండగా స్వామి శారదాసందులతో ‘చూచితివా, ఈ లలితామణు లెంత పాడరు పులిమికొనిరో ? దానిని పారలతో నెత్తవచ్చును గదా ?’ యని ప్రశ్నించెను. ఉపన్యాసమునకు పోవుచున్నంతసేపును ఒకరి నొకరు గిల్లుకొనుచు పొడుచుకొనుచు పిల్లచేష్టలు

చేయుచునే యుండిరి. ఉపన్యాసమంటపమును చేరగనే స్వామి యత్యంతగంభీరుడైపోయెను. తేరిచూడరాని ప్రకాశముతో నద్భుతముగా స్వామి యుపన్యసించెను. ఇంత గంభీరముగా నుపన్యసించి స్వామి లోనికి వచ్చెను. - వారి వెనుకనే వచ్చిన శారదానందస్వామి ఒక గ్లాసెనుగీరు గటగట ద్రావెను. స్వామి తన వెంటనున్న స్టర్టీ మహాశయుని ముల్లరుకన్యను చూచి 'ఈ తమాషా చూడుడు. ఉపన్యసించి నది నేను కాగా ఇతనికి దాహము వేసినది' అని యాశ్చర్యపడుచు మరల నెల్లరను నవ్వించసాగెను.

చిన్ననాటి సద్యస్ఫూర్తియు స్వామియందు వర్ధిల్లినది. ఒక స్కాచ్ మన్ తన తెలివిని ప్రదర్శించుచు "స్వామీ బాబూకును బాబూనుకును భేదమేమి" యని ప్రశ్నించెను. బెంగాలీ బాబులకును బాబూనులకును (పెద్ద కోతులు) భేదము లేదని యతని వ్యంగ్యము. స్వామియు నిదానముగా "పెద్దలేడా ఏమియు లేదు. స్కాట్ (Scot) కు సాట్ (Sot) కు గల భేదమే. ఒక యక్షరము" అని ప్రత్యుత్తర

మిచ్చెను. స్కాట్ లు (స్కాచ్ మన్) సాట్ లు (త్రాగుబోతులు) ఒకటే యని స్వామి చెబును.

ఒక పర్యాయము హామ్ ఆఫ్ ట్రూత్ సంస్థ స్వామిని విందున కాహ్వానించెను. అచ్చట పొగత్రాగుట నిషిద్ధము. స్వామి కిది తెలియక తన వైపు తీసి యంటించి పొగపీల్చుసాగెను. తక్కిన యతిభులు ఇట్టి నియమోల్లంఘనము నకు దిగ్భ్రాంతులైరి. ఇంతలో సంస్థకార్యదర్శిని యటకు వచ్చి స్వామి పొగపీల్చుటను చూచి మండిపడెను. "మనుష్యుడు పొగ త్రాగుట సహజమే యైనచో దేవుడు వాని తలపై పొగగొట్టము నమర్పడా" యని శ్రోధా వేశముతో బలుక స్వామి యనునయముగా నవ్వుచు "కాని వైపును కనిపెట్టగల మెదడు నమర్చెను గదా" యని చమత్కరించెను. కార్యదర్శినిసహితముగా నెల్లరును గొల్లుమని నవ్వగా ఆ ప్రమాదకర సన్నివేశము హాస్య సన్నివేశముగా మారిపోయెను.

తమ మిత్రులను నవ్వించుటకై స్వామి ఎన్నియో హాస్యకథలను చెప్పెడివాడు. వానిని మరియొకసారి ముచ్చటించుకొందము

## యోగపాఠబోధిని-19

### శ్రీ జ్ఞానేశ్వరానందస్వామి

ఇష్టదేవత జన్మజన్మములందును అనుస్మృతముగా వచ్చునని నమ్మిక. కనుకనే భక్తుని ఇష్టదేవతను నిర్ణయించుటకు గురువుయొక్క ఆవశ్యకత యేర్పడును. గురువే భక్తుని ఇష్టదేవతను కనుగొని తనను నోరార పిలుచుటకు నామమంత్రము నొకదాని నుపదేశించును. పిదప భక్తుడు భక్తిక్రద్ధలతో ఇష్టదేవతా మంత్రమును పునశ్చరణ చేయను. ఇట్లు మంత్ర

జపము చేయుకొలది భక్తున కెన్నియో విషయములు గోచరించును. అత్యున్నతమగు నాత్మానుభూతి క్రమముగా నతనికి సులభసాధ్యమగుచుండును. ఉదాహరణకు: నీరత్న మంజూష యొకటి సముద్రములో బడిపోయిన దనుకొనుము. దాని నెట్లు కనుగొందువు? నీ వలనకాదు. దానిని కనుగొనవలె నను ఉత్కంఠ నీలో నిజముగా నేర్పడగానే గురువు

తనంతట తానే వచ్చును. అత డిట్టి కనుగొనుటయందు నిపుణుడు. సాగరములోనికి దూకి అతడు రత్నమంజూషను వెదకి దాని కొక గొలుసును తగిలించును. అందుండి వెలువడి గొలుసు రెండవ చివరను నీకిచ్చును. “లాగుచునే యుండుము, నీ మంజూషను పొందగలవు” అని యతని యుపదేశము. మంత్రమును పునశ్చరణ చేయుటవలన, అనగా గొలుసులోని కొక్కముల నొక్కొక్కటిగా లాగుటవలన ఆ త్యానుభూతియను రత్నమంజూష నీకు క్రమముగా నన్నిహితమగును. అట్లంతకాలము లాగవలెనో నీకు తెలియదు. కాని భక్తిక్రద్ధలతో గాఢమగు ప్రీతితో మరుసటి కొక్కమే చివరిదేమో యను నాశలో నీవు కొక్కములను లాగుచునే యుండువు.

శిష్యుని ఇష్టదేవతను నిర్ణయించుటకు గురువు అతని పూర్వసంస్కారములను గమనించును. అతని సహజగుణములను చూచును.

శిష్యునితో సంప్రదించియు, పరీక్షించియు, ధ్యానము చేసియు గురువు శిష్యునికి తగిన ఇష్టదేవతను కనుగొనును.

ఇష్టదేవతపట్ల ఏకాగ్రమగు భక్తి భక్తున కత్యంతావశ్యకము. దీనినే ఇష్టనిష్ఠ యందుము. వేదాంతము పాండిత్యము హేతువాదము తర్కము మొదలగున వన్నియు ఏనుగునకు దంతములవలె ఆత్మరక్షణార్థము, అలంకారార్థమును మాత్రమే, ఏనుగునకు తన పలువరుస, ఆహారమును నమలి జిర్ణించుకొనుటకును తద్వారా ఆశ్మిపోషణము చేసికొనుటకును ఎట్లుపయోగించునో అట్లే భక్తున కిష్టనిష్ఠయు తన పారమార్థిక చింతనను పోషించి బలీష్ఠము చేసికొనుట కుపయోగపడును. వేదాంతమును పాండిత్యమును తప్పక సంపాదించుకొనవలసినదే. వానినిగూర్చి గర్వింపవలసినదే. కాని జీవనపరమార్థము ఆత్మతత్త్వమును బలవత్తరము చేయుటయే యని మాత్రము మరువకుము.

## పరి ప్రశ్న

(7-4-72 వ తేది శ్రీ) రామకృష్ణమఠము, చుద్రాసునకు విచ్చేసిన (Chapman College) (U. S. A.)—World Campus Afloat అమెరికా విద్యార్థుల శ్రీమత్తపస్వానందస్వాముల తోడి ప్రశ్నోత్తరము లిందు పొందుపరుపబడినవి.)

ప్రశ్న : తమ మఠమునందలి పూజామందిరమున ఇతరదైవములకు బదులుగా, శ్రీరామకృష్ణుల ఛాయాచిత్రము నుంచుట ఏల?

బదులు : ఈ మఠపు పూజామందిరములు సన్న్యాసుల దేవాలయములు. ముఖ్యముగా సంస్కృతమందిరసన్న్యాససభ్యులకొరకును, శ్రీరామకృష్ణ నాక అవతారపురుషునిగా ఆరాధించు

వారికొరకును ఉద్దేశింపబడినవి. 19 వ శతాబ్దమున ఒక ఏనుక్రీస్తు ఉండగలుగుట పలువురికి వింతగా నున్నను, ఏనుక్రీస్తువలె శ్రీరామకృష్ణుడు తన అనుచరులచే ఒక అవతారమూర్తిగా పరిగణింపబడుచున్నాడు. అట్టి పురుషునకు దివ్యగౌరవము నర్పించుటలో వింత ఏమియు లేదు.

హిందూమతము ప్రకృతికిని, పరమప్రకృతికిని (Super Nature) పూర్ణవిభేదము పాటించదు. పరమపురుషుని శక్తియొక్క వ్యక్తీకరణమే ఈ ప్రకృతియంతయు. ప్రకృతియందలి ఎద్దానినైనను దైవచిహ్నముగా గ్రహించి, భగవ

తాన్ని ధ్యమును అం దాహ్వనించి సమంత్రక  
ముగా ప్రతిష్ఠింపజేసి పూజింపవచ్చును. ఇట్టి  
చిహ్నము లన్నిటియందును ఉత్తమోత్త  
మము, సహజతమము నగు చిహ్నమే దయా  
ప్రపూర్ణుడు, అమితపరిశుద్ధుడు, ప్రేమజ్ఞాన  
ములు గల ఒక సత్పురుషుడు. శ్రీరామకృష్ణుడు  
తన బోధామృతమున పేర్కొనినట్లు సత్పురు  
షుని హృదయము భగవంతుని దర్శనగృహము.  
(ఇందలి భావ మేమన ఒక భవనమునకు వెళ్లి  
ఆ ఇంటి యజమానితో కలిసి మాట్లాడదలచిన  
యొకడు, ఆ యజమానికై వేలు స్థలములందు  
గాక, ఆతని దర్శనగృహముననే వేచియుండి  
కలిసికొనునట్లు, ప్రకృతియం దెచ్చుటైనను  
భగవంతుని వ్యక్తికరించుకొన సాధ్యమైనను,  
సత్పురుషుని హృదయమున నాతడు వ్యక్త  
తముడై యుండును. కాబట్టి భగవంతునికొక  
కచ్చటనే వెదుకవలెను.) ప్రధానముగా  
సత్పురుషు డొకడు ఒకరి ఆధ్యాత్మిక గురు  
వైనచో, హిందూధర్మము ప్రకారము, శిష్యు  
డాయనను దేవునితో సమానముగా చూడ  
వలయును. మఱి గురువు ఒక సాధారణ గురు  
వుగా గాక, సర్వులకును గురువుగా, జగద్గురు  
వుగా, అవతారమూర్తిగా నుండ తటస్థించి  
నచో, ఆయనకు వినీతులగు వారందరికిని, ఆతడు  
ఆరాధ్యదైవ మగుచున్నాడు. శ్రీరామకృష్ణుడు  
ఒక సాధారణాధ్యాత్మిక గురువునకును, జగ  
ద్గురువునకును గల భేదమును పెనురుబొంగు  
నకు, స్త్రీమరునకు గల భేదముతో పోల్చు  
చున్నాడు. ఒక పెనురుబొంగుతో ఒకడు  
మాత్రము నదిని చాటగల్గును. మఱి స్త్రీమరునం  
దైననో, పెక్కమంది సర్వకాలములందును  
నదిని చాటవచ్చును. శ్రీరాముడు, శ్రీకృష్ణుడు,

బుద్ధభగవానుడు, ఏసుక్రీస్తు, శ్రీరామకృష్ణుడు  
మున్నగు అవతారమూర్తులు మానవుల  
ముక్తి కట్టి సాధనములు, దివ్యానుగ్రహము,  
విమోచకప్రేమలకు వారు వ్యక్తిభావములు.  
కాబట్టి మనము భగవంతుని గుర్తించి,  
పూజింపనగు ఉన్నతోత్తమ చిహ్నములుగా  
వారు నిలిచియున్నారు. శ్రీరామకృష్ణుల అను  
యాయులు ఆయనను ఒక వ్యక్తికి గురువుగా  
గాక, జగద్గురువుగా స్వీకరించుటచే, మేము  
ఆయనను సాక్షాదవతారమూర్తిగా, పూజార్హు  
డుగా చూతుము. మఱియు శ్రీరామకృష్ణునకు  
తన ఆధ్యాత్మికసాధనల ప్రగతియందు ఒక  
విశిష్టమైన ఆధ్యాత్మికానుభవము కలిగినది.  
హిందూమతములోని శాఖలగు వైష్ణవ, శైవ,  
శాక్తమతముల ఆధ్యాత్మికసాధనల నన్నిటిని  
ఆయన అనుష్ఠించెను. క్రైస్తవ, ఇస్లాము మత  
ములకు చెందిన ధ్యానములకూడ ననుష్ఠించెను.  
ఇట్టి సర్వమతానుష్ఠానము తుట్టుతుదను, ఆయన  
కొలిచిన దైవస్వరూపములన్నియు, ఆయన  
దృక్పథమున సాక్షాత్కరించి, తుద కాయన  
యందే లీనములగుటను గాంచెను. కాబట్టి  
మానవు లారాధించిన సర్వేశ్వరుని సర్వస్వ  
రూపములు, భావము లన్నియు ఆయనలో  
మూర్తిభవించి యున్నవి. అందువలననే  
మానవు లందరికిని, వారేదైవముల నారా  
ధించుచున్నను, వారి కతడు ఆరాధ్యదైవ  
చిహ్న మగుచున్నాడు. ఉండు దైవ మొక్కటే.  
ఆ సర్వేశ్వరుడు, శ్రీరామకృష్ణు డాదిగా గల  
ఆతని స్వరూపములు, అన్నియు, భక్తుడు తన  
ముందున్న అనంతము, సర్వవ్యాప్తము, మనో  
హరము నగు దివ్యతనుగాంచుటకు కిటికీల  
వంటివి.

# వార్తలు - విశేషాలు

మాతృశ్రీ శారదాదేవి 122-వ జన్మదినోత్సవము

పవిత్రమాత శ్రీ శారదాదేవి 122-వ జన్మదినోత్సవము మద్రాసు శ్రీ రామకృష్ణ మఠమున భక్త్యుత్సాహములతో జరుపబడెను. 4-1-1975 శనివారమునాడు ఉదయము 5 గంటలకు మంగళహారతితో తిథిపూజ ప్రారంభమయ్యెను. ఈ పవిత్ర మహోత్సవమున కనుగుణముగ మతావరణమంతయు మంగళతోరణములతో నలంకరింపబడెను. నాదస్వరసమ్మేళనమును దేవాలయమునందలి మంగళహారతియు ఉత్సవోత్సాహమును ఇనుమడింపజేసెను. భక్తుల భజనకీర్తనలు ప్రాణ్ణమంతయు మతావరణమును భక్తిపూరితముగావించెను. దేవాలయమున తిథిపూజ బ్రహ్మాండముగ జరిగెను. మతావరణమున ఉన్నతాననమున గంభీరముగ నలంకరింపబడిన పవిత్రమాత శ్రీ శ్రీ శారదామణిదేవి పటముముందు మధ్యాహ్నము హోమము వ్రేల్చబడెను. ఉత్సవమున పాల్గొనిన భక్తుల కెల్లరకు ప్రసాదము పంచిపెట్టబడెను.

సాయంకాలము హారతి తరువాత అసంఖ్యాక భక్తసమూహములు మాతృశ్రీ జీవితమును గూర్చియు, సందేశమును గూర్చియు రెండుపన్యాసముల శ్రవణభాగ్యమును బడసెను. శ్రీమత్ శ్రీరంగానందస్వాములవారు తమిళమున ఉపన్యసించిరి. శ్రీవారు మాతృదేవి శిశూచితామాయికత్వమును, నిష్కాపట్యమును సూచించు సంఘటనలను ఆమె వాత్సల్యమును, అనుగ్రహమును, మాతృత్వమును స్పష్టముచేయు సంఘటనలను వివరించిరి. శ్రీమత్ తపస్యానందస్వాములవారు ఆంగ్లమున విరివిగా నుపన్యసించిరి. మూర్తిదాల్చిన మాతృదేవి నిష్కాపట్యము, నిరాడంబరత్వము, ఆధ్యాత్మికమహత్త్వము మున్నగు

సుగుణములను సోదాహరణముగను విపులముగను వివరించిరి

5-1-1975 ఆదివారమునాడు జహిరంగోత్సవము జరుపబడెను. బ్రహ్మశ్రీ చిత్తూరు పీ. అప్పన్నభాగవతులుగారు శ్రీ త్యాగరాజస్వాములవారి జీవితమును చారికథగా జెప్పిరి. అనంతరము శ్రీ శారదా భజనమండలివారు ఒకగంటసేపు భక్తిరంజకమగు తమ గానముతో ప్రేక్షకులను తన్మయులగావించిరి.

నాటి జహిరంగసభకు శ్రీమత్ తపస్యానందస్వాములవారు ధ్యక్షము వహించిరి. శ్రీ శారదాదేవి జన్మదిన సారస్వత పోటీపరీక్షలయందు గెలుపొందిన బాలికలకు పుస్తకములు బహూకరించిరి. ఉపన్యాసప్రారంభమున శ్రీ అమృతానందస్వాములవారు వేదపారాయణము గావించిరి.

డాక్టరు కే. శ్రీనివాస అయ్యంగారు శ్రీ శారదాదేవి జీవిత వైభవమును మనోజ్ఞతను గూర్చి విపులముగ ఆంగ్లమున నుపన్యసించిరి. వారి ఉపన్యాస సారాంశము: మాతృశ్రీ శారదాదేవి వాత్సల్యము సమస్త ప్రపంచపరిరంభణసమర్థము. ఆమె సమస్త ప్రజానీకమును తన అనుగ్రహభాగ్యమునకు గుఱిచేసినది. ఆమె దైవికముగను, భౌతికముగను ఎల్లరకును తల్లియే. భారతదేశమున స్త్రీ మాతృమూర్తియే; భగవానుడగుడా మాతృమూర్తియే. శిశువునకు ప్రప్రథమమును ఉత్తమోత్తమమునగు గురువు తల్లియే. అనంత ప్రేమకును పరిపూర్ణమకును ఆమె పట్టినది పేరు. భగవంతునియందలి మాతృభావము ఆధ్యాత్మిక ప్రభావోద్దీపనము. మాతృపదాబ్జధ్యానము గొప్ప ఆధ్యాత్మికసాధన. మానవరూపము దాల్చిన పరాశక్తియే శ్రీ శారదా



దేవి. వివిధరంగములందు ఆమె జీవించిన జీవనము — గ్రామీణ గృహస్థజీవనము, భర్త సంతేవనము, గురుదేవుని యనంతరము ఆయన లోకరంగహార్యదీక్ష — ఈ సమస్తము — నిజముగా ఇతిహాసమే. శ్రీ రామకృష్ణ గురుదేవుని ఆధ్యాత్మిక సంతానమునకు ఆమె నిజముగా మాతృమూర్తియే. ఆమెకును దీక్షనందినవారును దీక్షారహితులును నగు శిష్యప్రశిష్యులు — పుత్రపౌత్రులు అసంఖ్యాకులు గలరు. వారెల్లరును ఆ దేవి యనుగ్రహమునకు పాత్రులే. మహాసాధ్వియు, పుణ్యస్వరూపిణియు అగు ఆమె పవిత్రతాపరావతారమే. శ్రీ మాతృదేవి జీవితోపదేశములు మనకు ఆధ్యాత్మికపథమున నిర్భయత్వమును సాభాగ్యమును గలిగింపగలవు.

పిమ్మట శ్రీమతి కోకిలా కాలహస్తీగారు తమిళమున నుపన్యసించిరి. ఆమె యిట్లు వివరించిరి శారదాదేవి ఊమాస్వరూపిణి యయిన సీతాదేవి నిస్సరణకు దెచ్చును. ఆమె యెట్టి అమానుష సూచకక్రియలను ఒనర్పలేదు; భారతదేశపు సామాన్య స్త్రీవలె జీవించెను. కాని ఉన్నతోన్నతమును ఉదాత్తమును నగు అనుగ్రహమును వర్షింపగల ఉచ్చస్థితి నందుకొనగలిగెను. సాధ్విమణులకెల్ల సాధ్వియ్యు ఆమె సన్నాహినియై జీవించెను. బాధ్యతవహించిన గృహిణియ్యు ఆదర్శవంతమగు త్యాగవైరాగ్యమూర్తి. నిరక్షరాస్యయ్యు ఆధ్యాత్మికవిషయములయందు కూలంకషప్రజ్ఞగల ధీనిధి. అత్యంత ఉదారహృదయ. సనాతన అధునాతనయుగములు రెండును ఆమెయందు సమైక్యమందెను. 'పవిత్రమాత' అన్న సమాసమే ఆమె గుణ

గణములను మహత్త్వమును వెల్లడించుచున్నది. రూపుదాల్చిన త్రికరణశుద్ధియే ఆమె. జాలిగుండె గలిగినదయ్యు నామె అవసరము కలిగినపుడు శౌర్యమును ప్రదర్శించి మించెను. పరుషవాక్కు ఒక్కటయినను ఆమె వదనమునుండి వెలువడలేదు. తన అవసరముల సయితము మానుకొనియు ఇబ్బందులకు లోనయ్యు ఆమె యితరుల క్షేమసాభాగ్యముల నిమిత్తము పరిశ్రమించెడిది. ఇతరులయెడ దోషారోపణముచేయుట ఆమె శీలమునకు విరుద్ధము. కాలకంఠనివలె సాపుల సాపహాలాహులమును ఆమె గ్రహించి భరింపగలదు. శ్రీ గురుదేవుడు ఆమెయందు ఆనందమయి యగు జగన్మాతను సాక్షాత్కరించుకొనెను. భౌతికసంతానరహితయయ్యు ఆమె వేలకొలది ఆధ్యాత్మిక సంతానమును గన్న తల్లి. ఆమెను జూచిన "దొంగనాయన, దొంగతల్లి" వలె ఆమె సమక్షమున దాష్ణము తన కఠోరస్వభావమును మార్దవము గావించుకొనును.

శ్రీమత్ తపస్యానందస్వామిలవారు తమ అంతిమోపన్యాసమున శ్రీ రామకృష్ణ గురుదేవునియందు మాతృభావము ప్రస్ఫుటమయిన విధమును, అవతారము ప్రేమకును శక్తికిని కేంద్రమగు విధమును వివరించిరి. మరియు నిట్లు ప్రవచించిరి : ఈ ప్రపంచమున మాతృశ్రీ జీవించిన పవిత్రజీవనము మానవ స్మృతిపథమునకు ఉత్సాహప్రదమై భాసిల్లుచున్నది. ఈ ఉత్సాహము ఉత్తరోత్తర సుస్థిరము కాగలదు.

ఆ రాత్రి శ్రీ రామకృష్ణమఠ భజనబృందము వారిచే భగవన్నామ సంకీర్తనము గావింపబడెను.

# శ్రీ రామకృష్ణ బోధామృతము

అనువాదకలు :

శ్రీ చిరంతనానందస్వాములవారు

ఇందు గురుదేవుని 1121 మహాపదేశములును, సంగ్రహ జీవితమును ఉన్నవి.

జీవుడు: సంసారము; మాయ, గ్రంథములు: గ్రంథులు, బాధగురువులు: బోధగురువులు, లాకికులు: వారి ధోరణులు, ఆత్మోన్నతి; సాధకులు; వారి యాదర్శములు, పారమార్థిక జీవనమునకు సదుపాయములు, సర్వమతసామరస్యము, జీవుడు: దేవుడు, జ్ఞానము: భక్తి: కర్మము, బ్రహ్మతత్వము, సూక్తులు: నీతికథలు మున్నగు అంశము లిందు తేట తెల్లముగ పసిబిడ్డల కయిన నవగాహన కాగల ఉపమానములతో వివరింపబడియున్నవి.

....ఈ గ్రంథం చదువుతూంటే ఒక్క ఐహికానికీ, ఒక్క ఆముష్మికానికీ కాక, రెంటికీ సంబంధించిన సూక్ష్మతా, రహస్యాలు, కీలకాలు చక్కగా అరటి పండ్లా లిది చేతిలో పెట్టినట్లు ఉంటుంది....

—ఆంధ్రపత్రిక

540 పుటలు

(ఏడవకూర్పు)

వెల: రూ. 4-50.

## సందేశ తరంగిణి

(రెండు భాగములు)

అనువాదకులు:

కీ. శే. తత్త్వానందస్వాములవారు

పాశ్చాత్యదిగ్విజయయాత్రాసంతరము (శ్రీ) వివేకానందస్వాములవారు కొలంబో మొదలు అల్మోరా వరకు ప్రతినగరమునందును ఒసగిన ఉపన్యాసముల సంపుటికరణము. ఒక్కొక్క ఉపన్యాసము ఆల్మోధారకము, జ్ఞానోత్తేజకము, దేశభక్తిభరితము.

ప్రతిభారతీయుడును తప్పక చదివితీరవలసిన దివ్యగ్రంథరాజము.

మొదటి భాగము:

రూ. 4.00

రెండవ భాగము:

రూ. 3.00

ఇట్లు వ్రాయుడు: మేనేజరు, శ్రీరామకృష్ణమఠము, మైలాపూరు, పుద్రామ-600004

## శ్రీ వివేకానంద లేఖావళి

(రెండు భాగములు)

అనువాదకులు : శ్రీ చిరంతనానందస్వాములవారు

భారతదేశమున ఇంటింటను ఉండవలసిన పుస్తకములలో నిది యొకటి; బాలికాబాలికలెల్లరును పఠేపఠే చదువవలసిన పుస్తకములలో నిది యొకటి.

ఈ లేఖయందు జైవభక్తి, మానవభక్తి, కార్యాభక్తి - ఇవి విరంతరసంయోగముదాల్చి జీవితాంధకారమును దొలగింపజేయు జ్యోతిగ నుండుట స్పష్టము.

—కట్టమంచి రామలింగారెడ్డి.

మొదటి భాగము వెల : రూ. 2.25; రెండవ భాగము వెల : రూ. 1.75

## హిందూమతము

అనువాదకులు :

కీ. శే. కందుకూరు వల్లికార్జునంగారు

శ్రీ వివేకానందస్వాములవారు హిందూమతస్వరూపమును శాశ్వతవ్యఖండవాసులకు బోధించి, దానికి లోకసన్మానమును, వ్యాప్తిని కలిగించిన దివ్యవాక్కు లిందు సులభసుందర మగుభాషలో వివరింపబడియున్నవి.

(168+18) పుటలు

వెల : రూ. 1.50

## శ్రీ నాగమహాశయుని జీవితచరిత్ర

అనువాదకులు : శ్రీ గోపాటి సత్యనారాయణమూర్తిగారు

ఇది ఆదర్శగృహముడు ఆదర్శభక్తుడు నగు మహాత్ముని చరిత్ర. ఈ మహానీయుని దివ్యజీవితమున వివరింపబడియున్న అమానుషచర్యలు భక్తినభివృద్ధిచేసి భక్తలోకమున పారమార్థికపథమున నుచ్చస్థాయి నందింపగలవు.

192 పుటలు :

(తృతీయ ముద్రణము)

వెల : రూ. 1.25

ఇట్లు వ్రాయుడు : మేనేజరు, శ్రీ రామకృష్ణమఠము, మైలాపూరు, మద్రాసు-800004

## శ్రీ శారదా ప్రసంగములు

అనువాదకులు :

కీ. శే. వెదురుమూడి వేంకటకృష్ణరావుగారు, వి.వి.

(శ్రీ) రామకృష్ణుని సహధర్మచారిణియు, ఆదర్శసతియు, ఆదర్శయోగినియు, ఆదర్శ మాతయు నగు శ్రీ శారదాదేవి భక్తులతో నానర్చిన దివ్యసంభాషణలు! తేటతెగుగున రచింపబడియున్నవి.

348 పుటలు

(తృతీయ ముద్రణము)

వెల : రూ. 3.00

## అనుష్ఠాన వేదాంతము

అనువాదకులు : కీ॥ శే॥ తత్త్వానందస్వామిలవారు

ప్రపంచమున వివిధరంగములందు విహరించువారికి వేదాంతమెటుల అనుష్ఠాన యోగ్యమో కండ్లకుగట్టినటుల శ్రీ వివేకానందస్వామిలవా రీ యుపన్యాసములందు స్పష్టికరించి యున్నారు.

(120+8 పుటలు)

(తృతీయ ముద్రణము)

వెల : రూ. 1.25

## దేవీ మాహాత్మ్యము

అనువాదకులు : కీ. శే. కందుకూరు మల్లికార్జునంగారు

దేవీమాహాత్మ్యము భక్తులెల్లరు అవశ్యము పఠింపదగిన దివ్యగ్రంథము, పాఠకుల సాకర్పార్యము క్లోకములు పెద్దలక్షరములతో ముద్రింపబడియున్నవి. ప్రతి క్లోకమునకు తేటతెల్లమగు తాత్పర్యము గలదు.

సారాంశము చేయగోరు భక్తుల యుపయోగార్థము గ్రంథాదియందు చండికా ధ్యానము, అర్చనాస్తోత్రము, కీలకస్తోత్రము, దేవీకవచమును, గ్రంథాంతమున ఆపరాధ క్షమాపణస్తోత్రమును, దేవీసూక్తమును పొందుపఱచియున్నాము.

170+24 పుటలు

దివ్యమగు ద్వితీయ ముద్రణము

వెల : రూ. 2.50

అమె : మేనేజరు, శ్రీ రామకృష్ణమఠము, మైలాపూరు, మద్రాసు - 600004

## షికాగో నగరోపన్యాసములు

అమెరికాయందలి షికాగో నగరమున జరిగిన విశ్వమత మహాసభయందు శ్రీ వివేకానందస్వాములవారు హిందూమత ప్రతినిధియై యొసగిన ఉపన్యాసముల సంపుటికరణము!

సనాతన ధర్మోన్నతిని ప్రపంచమంతటికిని జాతిన వీ యుపన్యాసములే, మతమును గూర్చిన శ్రీ వివేకానంద సందేశామృతము సమస్తము ఇందు నిశ్చిప్తమైయున్నది. హిందూ మతోన్నత్యమును దెలియగోరు ప్రతి భారతీయుడను తప్పక చదువవలసిన గ్రంథమిది.

ప్రజ్ఞులమగు పంచమ ముద్రణము.

వెల: రూ. 1.00

## శ్రీ రామకృష్ణ సూక్తిసుధ

అనువాదకులు: ఆచార్య శ్రీ నేలటూరి భక్తవత్సలముగారు

‘సహజోద్ధారమయిన వచనామృతము ఇట్టి గ్రంథరూపముదాల్చుట కిదే మొదలు’ (అర్జును ఛాగ్గిని) అను పొగడ్తగన్న శ్రీమన్నిఖలానందస్వాముల సంక్షిప్తాంగ్ల మూలమునకు ఇది తేట తెలుగున అనువాదము.

‘గురుదేవుని స్వతస్సిద్ధజ్ఞానము, చిదానందోదేవప్రభవసహజసరళవాగ్ధాటి, శిశూచితా మాయికత, అనిర్వచనీయప్రజ్ఞ, ఋజూపమానములు, సరసకథలు, కేయములు, పద్యములు చక్కగా అనూదితములు. (హిందు: తేది 27-7-'58)

‘అద్యతనగద్యతచయితలెల్ల మేలుబంతిగా అనుసరింపదగిన గ్రంథరాజము.’

(సన్దే ప్రాస్తర్ద: తేది 16-2-'58)

‘అనువాదమైనా స్వతంత్రగ్రంథం అనిపించు థాటి గలది.’ (భారతి: 7-6-'61)

‘చవులూరించు చక్కని రచన.’ 14-2-'58 (డాక్టరు సర్ ఎస్. రాధాకృష్ణగారు)

580+158 పుటలు

వెల: రూ. 7.50

ఇట్లు వ్రాయుడు: మేనేజరు, శ్రీరామకృష్ణమతము, మైలాపూరు, మద్రాసు-600004

శ్రీ వివేకానందస్వామి శతతమ జయంతి సమరణములు  
ఆంధ్ర పాఠశాలకు అమూల్య తరుణము

# శ్రీ వివేకానంద సంపూర్ణ గ్రంథావళి

ప్రతిభోజ్యులైన ఆంధ్రపండితులచే ఆంధ్రోపనిషత్ 10 సంపుటలుగా ప్రకటింపబడి ఉన్నాయి. ప్రతి సంపుటలోను దాదాపు 500 పుటలు.

\* అయిన సంపుటము క్యాలికోగావి అట్టవైండుగావి లేదు.

స్వామిజనందేశం మాతృదేశభక్తిభరితం, ప్రాణప్రదం, ఆత్మోత్తేజకరం, విశ్వజనీనం. అది సమగ్రంగా ఆంధ్రమహాజనులకు అందడం ఇదే మొదటిసారి. స్వామిజీది దివ్యదృష్టి. ఆయన అమోఘ పరిష్కారవిధానం సూచింపని ముఖ్యసమస్య అంటూ లేదు. ఆయన గ్రంథావళిని చదివినవారికి ఉత్సాహమును ఉదాత్తతయున్నూ కలుగక శక్యదు.

తొమ్మిది సంపుటలు విక్రయానికి సిద్ధంగా ఉన్నాయి.

ఖరీదు: అట్టవైండు పెట్టు రూ. 45-00 లు. క్యాలికోవైండు పెట్టు రూ. 50-50 లు.

ఒక్కొక్క సంపుటం:

అట్టవైండు రూ. 5-00

క్యాలికో రూ. 6-50

(పోస్టేజీ ప్రత్యేకము)

## “భారత యువ జనులారా!”

అవగాహనలు :

కీ. శే. తత్త్వానందస్వాములవారు

భారతయువజనులను ప్రబోధించి శ్రీ వివేకానందస్వాములవారి రొసగిన ఉపన్యాసముల సంపుటికరణము! ఒక్కొక్క ఉపన్యాసము భావగాంభీర్యము గలిగి యలరారుచున్నది.

274 పుటలు

(దివ్యమగు ద్వితీయ ముద్రణము:)

వెల : రూ. 3-00

ఇట్లు వ్రాయుడు : మేనేజరు, శ్రీరామకృష్ణమఠము, మైలాపూరు, మద్రాసు-600004

సంపాదనలు : శ్రీ చిద్ధనానందస్వామి.

శ్రీ ఎమ్. కాంచనందరంగారెడ్డి ప్రీడమ్ ప్రెస్, (మద్రాసు-600021) న ముద్రింపబడి,

శ్రీ చిద్ధనానందస్వామిచే శ్రీ రామకృష్ణమఠము (మద్రాసు-600004) వారికి ప్రచురింపబడినది.